

ప్రథమముద్రణము : 1000 కాపీలు 1958

ద్వితీయముద్రణము : 1000 కాపీలు 1983

మూల్యము : రు 10/-

సర్వస్వామ్యములు ప్రచురణకర్తవి.

ప్రశంస

~~~~~

జననంబభ్యుదయములకు,

ఖననము సద్భక్తి భూమిగర్భమణులకున్

హనన మఘములకు, 'సాయీ

మననం' బాషధము జననమరణంబులకున్

చీరాంబ  
21-8-58}

కీ. శే. బందా ఆదినారాం

ముద్రణము :

పి. రామకృష్ణమూర్తి,

మేనేజింగ్ డైరెక్టర్.


వెల్ కమ్మపెన్ ప్రెస్ ప్రైవేట్ లిమిటెడ్, గుంటూరు - 2.

ఓం శ్రీసాయి సద్గురవేనమః

శ్రీ సాయి మననము

(మూడుసర్గములు)

289  
RSP



రచయిత :

డి. శే. శ్రీ బాపట్ల హనుమంతరావుగారు

ప్రచురణకర్త

బాపట్ల వేంకటపార్థసారథి

శ్రీ సాయానిరయమ్, చెరువు (P. O.) 522 118

ACC NO  
5385

**Foreward**

All India Sai Samaj (Regd)  
Mylapore - Madras-4.

President : Sri T. Keseva Rao :

6-11-83

Respected brother devotee. B.V. Pardhasaradhy garu,  
Pranamams.

I always remember your great and kind father Sri Bapatla Hanumantha Rao garu, who has done great services for spread of Sai Baba's message of Love and Service. The Sai Kuteer in Chinnaganjam is a standing monument of his surrender and seva to Lord Sai Krishna.

I am happy to note your desire to reprint Sri Sai Mananam written by your father as requested by our Master Gurudev H. H. B. V. Narasimhaswamiji. It is significant your desire to release it now to make the 10th anniversary of your father.

Sainadh Mananam is at once a Sadhana and the Goal to be achieved, The book written by your father is doubly blessed since it is the work of a great Bhakta- as your father was and having been blessed by H. H. Narasimhaswamiji. Your father Shri Bapatla Hanumantha Rao garu is an embodiment of Seva and simplicity and the more is the out pouring of his love of Sri Sai Baba.

The Sainadha Mananam of Sri Hanumantha Rao garu is indeed a precious treasure and will inspire the devotees to obtain Sai's grace.

yours Ever in Sai Service  
at the feet of the Master.

(Sd) T. K E S A V A R A O  
Jai Sai Ram

294.531  
HAN

ఓం శ్రీసాయి నాథాయ నమః

శ్రీ సాయిప్రసన్న!

## విజ్ఞప్తి

సోదరీ సోదర సాయిభక్తులారా :

శ్రీ సాయి నాథుని కృప, మీ అందర సహకారసంపత్తి యాధారముగా మా జనకులు కీ. శే. బాపట్ల హనుమంతరావుగారు రచించిన “శ్రీ సాయిమననము” పునర్ముద్రణ గావించి మీకందించ గలిగితిని. మనము ఆ ప్రభుని అనుగ్రహ ప్రభావమున శ్రీ సాయినిలయ ప్రచురణములు 21 ప్రకటించగల్గితిమి. తన లీలలు విశదపర్చుచు, యే గ్రంథమునకు యెంత నలయునో అంతకు తగు పోషకులను సేకరించుకొని, బాబా మన ద్వారా యీ కార్యక్రమములను నిర్వర్తింపజేయుచుండుటయే మన అదృష్టము. కోరినవార్గి వలయు గ్రంథములు పంపుటయు, వారిచ్చుకానుకలతో మరొక గ్రంథము ముద్రణగావించి శ్రీ సాయిప్రభుని ప్రేమతత్వము సర్వజనులకు బోధపర్చుటయే బాబా మనకు నిర్ణయించిన సేవాకార్యక్రమము.

ఈ గ్రంథమునకు ‘తొలి పలుకు’ (foreword) వ్రాసి పంపిన సోదర సాయిభక్తుడు అఖిలభారత సాయి సమాజాధ్యక్షులు శ్రీ డి. కేశవరావు, మద్రాసుగార్గి నా హృదయపూర్వక నమస్కార శతంబులు సమర్పించుకొను చున్నాను.

1984 సంవత్సరములో, మా తండ్రిగారు రచించిన

1. “శ్రీ సాయి అనుసరణము” 2. “శ్రీసాయి విజయము”  
అను బాబా జీ వి త చ రి త్ర అందరు చదువుకొనుటకు అనువుగ  
సులభశైలిలో జంగమ కథగ వెలువడినదియు పునర్ముద్రణ సంకల్పించ  
బడెను. పీఠ నాయందు చూపుచున్న ప్రేమాభిమానములు యికముందును  
ప్రకటించి తగురీతి సహాయమందించగల శక్తి సామర్థ్యములు ఆయురారోగ్య  
ఐశ్వర్యములు శ్రీ సాయిప్రభువు మీకు ప్రసాదించి పరిరక్షింప నా  
ప్రార్థన.

శరచు వాని కలతఁ బాపఁ గలుగువేల్పు :

పిలుచువాని మొఱుతింపఁ గలుగు ప్రభువు :

కొలుచువాసె కోరికఁదీర్చుఁ గలుగు తేడు :

కరుణఁ గురిపించునతడె సద్గురువు సాయి :

శ్రీ సాయినిరయమ్

చెరువు

17—11—83

ఇట్లు

శ్రీ సాయిభక్త పాదరేణువు

బాపట్ల వేంకటపార్థసారథి

## పోషకులు

|                                               |           |
|-----------------------------------------------|-----------|
| శ్రీ. బొడ్డు రామయ్యగారు విశాఖపట్టణము.         | రు 416_00 |
| శ్రీ T. రామమోహనరావుగారు, విజయవాడ              | రు 300_00 |
| శ్రీ. N రాధాపతిరావు B. A. విజయవాడ,            | రు 170_00 |
| శ్రీ. G. రామారావు ఖరగ్ పూర్                   | రు 150_00 |
| శ్రీ. C. విస్సావధానులు రాజమండ్రి              | రు 130_00 |
| శ్రీ. S.V. రాఘవులు హైదరాబాదు.                 | రు 130_00 |
| శ్రీ. గండ్లూరి గోవిందరావు మామిళ్ల గూడెం.      | రు 123_00 |
| శ్రీ. మంచికంటి వెంకట రామకృష్ణరావు,            |           |
| JE బొంబాయి                                    | రు 116_00 |
| శ్రీ. Major పూజారి శ్రీనివాసరావు సికిందరాబాదు | రు 100_00 |
| శ్రీ. C లక్ష్మీనారాయణ S. B. I. నలసబుగడ్డ      | రు 75_00  |
| శ్రీ. భావరాజు భీమశంకరం వేగాయమ్మపేట            | రు 50_00  |
| శ్రీ. P.V.K. రావు. ఉయ్యూరు                    | రు 50_00  |
| శ్రీ. N. వెంకటేశ్వర్లు Bsc(Agl) ఉండి          | రు 50_00  |
| శ్రీ. M. గిరిజాపతిరావు భీమునిపట్నం            | రు 50_00  |
| శ్రీ. మానాప్రగడ సీతారామమూర్తి విశాఖపట్టణం     | రు 50_00  |
| శ్రీ. మతి R. శేషమ్మ కోరుమామిడి                | రు 50_00  |
| శ్రీ పాటిబండ్ల కృష్ణ ప్రసాద్ చేబ్రోలు         | రు 43_00  |
| శ్రీ. అనుల కోశయ్య A E నర్సాపురం               | రు 40_00  |
| శ్రీ. నాగుబండి వెంకటేశ్వరరావు ఏలూరు           | రు 40_00  |

శ్రీ. నూతులపాటి సత్యనారాయణ శర్మగారు

కాటకూటేశ్వరం రు 35\_00

శ్రీ. ఆత్మేయవరపు కృష్ణమూర్తి పాలకొల్లు. రు 30\_00

శ్రీ. తమ్మినీడి వెంకటనారాయణ B.A.B.L శివగాలపల్లి  
రు 30\_00

శ్రీ. L.S.V. రమణమూర్తి సికందరాబాదు రు 30\_00

శ్రీ. శేషగిరి సత్యనారాయణ, రామచంద్రాపురం రు 25\_00

శ్రీ. మాడా నాగలింగం, రాజమండ్రి రు 25\_00

శ్రీ. పట్నం సుధాకరం దొడ్డేరు. రు 25\_00

శ్రీ. D. అంజమరాజు మోహినిపురం. రు 25\_00

శ్రీ. (కీ.శే.) R. సీతారామయ్య ఖరగ్ పుర్ రు 25\_00

శ్రీ. M.R. ప్రసాద్ హైదరాబాదు రు 25\_00

శ్రీ కోకా సత్యనారాయణరావు రాజమండ్రి రు 25\_00

శ్రీ.. V. అమరలింగేశ్వరరావు తిరువతి. రు 22\_00

శ్రీ. S. సుబ్బారావు ఎ.యన్.యమ్ ఉలవపాడు రు 20\_00

శ్రీ. A. ప్రదీపరెడ్డి యమ్ ఏ హైదరాబాదు రు 20\_00

శ్రీ M. రామమూర్తి, వీరి సతీమణి లక్ష్మీకుమారి  
రైల్వేకోడూరు రు 20\_00

శ్రీ శ్రీగిరి శేషగిరిరావు, కె. యం గుండ్లపల్లి రు 20\_00

శ్రీ K. కృష్ణారావు, జె యల్ కోవూరు రు 20\_00

శ్రీమతి K. అన్నపూర్ణ, జబల్ పూర్ రు 20\_00

|                                              |          |
|----------------------------------------------|----------|
| శ్రీమతి D. సుశీల, మద్రాసు                    | రు 20-00 |
| శ్రీ పి. లక్ష్మీపతి, M. A. B. Ed., తాడిమిళ్ళ | రు 16-00 |
| శ్రీ డి. బి. వి. నారాయణచార్యులు, నర్సిపట్నం  | రు 1-500 |
| శ్రీ ఎల్. శోభారాంశింగు, మచిలీపట్టణం          | రు 15-00 |
| శ్రీ ఆర్. ఎస్. రావు, కడ్పా                   | రు 15-00 |
| శ్రీ ఆర్. రామచంద్రరావు, మార్కాపురం           | రు 15-00 |
| శ్రీ టి. వెంకటేశ్వర్లు, కోయంబత్తూరు          | రు 12-00 |
| శ్రీ జె వి. రమణయ్య, పెద్దాపురం               | రు 12-00 |
| శ్రీ ఎస్. వెంకటస్వామి, కమలాపురం              | రు 12-00 |
| శ్రీ సి. యస్. రావు, మద్రాసు                  | రు 12-00 |
| శ్రీ కే. పిచ్చయ్య, హైదరాబాద్                 | రు 11-00 |
| శ్రీ వై. శ్రీరాములు, ఆగ్రా                   | రు 10-00 |
| శ్రీ ఎ. రాధాకృష్ణమూర్తి, గుంటూరు             | రు 10-00 |
| శ్రీ భోగరాజు జోగిరాజు, జిన్నూరు              | రు 10-00 |
| శ్రీ శీలంశెట్టి వీరవెంకటసత్యనారాయణ, కొవ్వూరు | రు 10-00 |
| శ్రీ పి. బసవసర్వస్వ, సర్పంచ్, రావిపాడు       | రు 8-00  |
| శ్రీ అత్తులూరి వెంకట్రావు, ఖరగ్ పూర్         | రు 5-00  |
| శ్రీ యం. సత్యనారాయణ, ఖరగ్ పూర్               | రు 5-00  |
| శ్రీ వి. సూర్యనారాయణ, A.A.O పోడూరు           | రు 5-00  |



|                                               |         |
|-----------------------------------------------|---------|
| శ్రీ కె. రామకృష్ణరావు, E.O. పోడూరు            | రు 5-00 |
| శ్రీ యం. ఆర్. ప్రసాద్, హైదరాబాదు              | రు 5-00 |
| శ్రీమతి డి. అరవింద, హైదరాబాదు                 | రు 5-00 |
| శ్రీ కె. ఆనందశీర్షులు, ఒంగోలు                 | రు 5-00 |
| శ్రీ కె. శంకరయ్య, చెరువు                      | రు 5-00 |
| శ్రీ జి. వి. వి. సాయీప్రసాద్, వెదురుపాక       | రు 5-00 |
| శ్రీ యం. కృష్ణాశంధం, గుంటూరు                  | రు 5-00 |
| శ్రీ చీబోలు కోటేశ్వరరావు, శ్రీశైలం ప్రాజెక్టు | రు 5-00 |



# విషయసూచిక

## ప్రథమ సర్గము

విషయము

పుటసంఖ్య

ఆశీస్సు

విజ్ఞప్తి

మంగళా శాసనము

1

శ్రీసాయీనామనిర్వచనము, అంజలి

2

సాయీనామ మహిమ

4

గురుమహిమ - గురుస్తుతి

16

పాదోదకము

23

మంగల ఆరాత్రికము

25

నైవేద్యము, ఆధ్యాత్మిక నైవేద్యము

26

ఆత్మనివేదనము

27

కర్పూర హారతి, ధ్యానము

28

## ద్వితీయసర్గము

శ్రీ సాయీ మహత్త్వము

33

శ్రీ సాయీ భక్తికి అధికారి

37

శ్రీ సాయీ మంత్రము

38

శ్రీ సాయీ నామము - ఔషధము

39

శ్రీ సాయీనామ జప విశేషము

40

శ్రీ సాయీ భక్తులు

42

బాబా అభయ క్రాధానము

46

|                            |    |
|----------------------------|----|
| బాశా బోధ                   | 49 |
| శ్రీ సాయీ కృపావిశేషము      | 53 |
| శ్రీ సాయీ ప్రభువే శరణ్యుడు | 55 |
| నచుస్కృతి                  | 58 |
| సమాశ్రయము                  | 61 |
| సమోవాకములు                 | 65 |

## తృతీయ సర్గము

|                               |    |
|-------------------------------|----|
| ప్రణతి                        | 67 |
| శరణాగతి                       | 70 |
| కర్మఫలమనుల్లంఘనీయము           | 72 |
| శరణాగతి-ఆవశ్యకత               | 73 |
| సాక్షాత్కారము                 | 77 |
| సాక్షాత్కార ప్రార్థన          | 78 |
| శ్రీసాయీ రామునేకాంశమీ సకలజగము | 79 |
| శ్రీసాయీ నారాయణమంత్రము        | 81 |
| హితబోధ-ఆశ్రయము                | 82 |
| జ్ఞానము                       | 84 |
| బ్రహ్మసంధ నిర్వచనము           | 85 |
| సిద్ధాంతము                    | 86 |
| అలిపి పసితి                   | 86 |
| లయధ్యానము                     | 88 |
| ప్రతిజ్ఞ-ప్రార్థనము           | 89 |
| ఫలశ్రుతి                      | 93 |

ఓమ్

శ్రీ సాయి సద్గురవే నమః.

## ప్రార్థన

సాకారుండవో, లేక, ని

రాకారుండవో, మతేమి యగుదువో యెఱుంగవో  
నాకగునె ? శ్రితుండ, జడుండను,

సాకవె ! నీ కరుణ బటపి సాయినాథా !

సందోహము లడపవె ! నీ

యందున నేకాంతభక్తి నందింపవె ! ని

న్నెందోమఱి నీకవె ! యథు

సందోహముఁ బాపఁగడవె ! సాయినాథా !

చేయఁదగని పనులు చేసితి నెన్నియో

చేయఁదగిన వానిఁ జేయనైతిఁ,

గృహణుడైన నాకు నిక వేఱు గతిలేదు

కరుణ బటపి ప్రోవఁ గడవె ! సాయి !

శ్రీః  
అ శీ స్స

శ్రీ సాయీభక్తులకు ఈ పుస్తకము మిక్కిలి  
యుపయోగకరము. శ్రీ సాయీబాబా ఈ రచయితను  
విల్ల విధముల అనుగ్రహించుచున్నాత !

శ్రీసాయీనిలయము

షెన్నాయినగర్ }  
మద్రాసు 30  
11-8-'58

స్వామి కేశవయ్యజీ.

ఓమ్

శ్రీవేంకటేశాయనమః

శ్రీసాయినాథాయనమః

## విజ్ఞప్తి

భక్తజనులారా!

దైవానుగ్రహమునను, సాధుభక్త జనానుగ్రహమునను “శ్రీ సాయీ మననము” అను కృతిని ఆంధ్రలోకమునకు సమర్పించు భాగ్యము కలిగినది. శ్రీ సాయీబాబా రూపమున శవతరించిన యాపరంధాముఁ డెవరెవరిచే నేమేమి చేయించఁ దలఁచెనో వానినిఁ బూర్తిఁగావించును. ప్రతిజీవియు నేదోఒక పని కొఱకే యీ ప్రపంచ నాటకరంగమున పాత్రధారియై ప్రవేశించును. ఆపాత్ర కార్యము ముగిసినతోడనే రంగస్థలమునుండి నిష్క్రమించును. మంచి చెడు లుగ, ఉచ్చ నీచములుగ, నా యా పాత్రల కార్యములు-పాత్రలు గోచరించి నను సకలమును విధి విధానము ననుసరించియే జరుగును. అందఱు రాజులు మంత్రిలుగ, సందఱు భటులుగ నుండిన నాటకము సాగునా? రాజునకు గౌర, వము ప్రక్కన మంత్రిలు భటులుండిననే కలుగును. కుజనులున్నప్పుడే సుజనుల ఆధిక్యత ప్రకటమగును. రావణుడే లేకుండిన శ్రీరాముని, దుర్యోధనుడే లేకుండిన ధర్మరాజును గూర్చి మనమింతగా చెప్పకొనముగదా? చీకటియే లేనియెడల సూర్యచంద్రాదులకిట్టి పూజ్యతయేకలుగదా. జగన్నాటక సూత్రధారుడగు శ్రీనారాయణుడు తన విశ్వలీలలఁ బ్రదర్శించుటకు వివిధ గుణాధికములు గల పాత్రలఁ బ్రవేశపెట్టి వారివలనఁ బ్రదర్శింపఁ దలచిన పనులను జేయించి, నిష్క్రమింప జేయును. కావున ప్రపంచ మొక పఠ నీయ గ్రంథము. దానిని పఠించి ప్రతిజీవియు చెడుమార్గమును విడచి సాధు మార్గము ననుసరించి జన్మ సాఫల్యము వడయఁ బ్రయత్నింపదగును.

ఈ విశ్వనాటకరంగమున నేను నొక పాత్రను. విద్యార్థి దశయందు

పెద్దచదువులు చదువుకున్నను, సంస్కృతాంధ్రాంగ భాషలయందుఁ బదప హిందీభాషయందుఁ గొంత కృషి సల్పియుంటిని. ఉపాధ్యాయవృత్తిలో జీవన ము ప్రారంభించితిని. అందలి సంపాదన సంసార పోషణకుఁ జాలదని వ్యాపారమున విత్తమార్జింప వలయునని సంకల్పించి యొకప్రక్కన ఉపాధ్యాయవృత్తి మఱియొకట వ్యాపారము నడుపఁజూచితిని. చివరకు వ్యాపారము వ్యవహారముగ పరిణమించి అభియోగములు, కష్టములు, ప్రాప్తించెను. అధిక విత్తము గడింపకపోగా, ఉన్న కొద్ది భూవసతియు నాశనమై తుదకు జీవితముపై విరక్తి గాలిగి మరణంబే శ్రేయమనిపించు గతి గలిగినది. అట్టి సమయమున-తారణ సంవత్సర పుష్య శుద్ధ ౧౨లు (27-12-44 5-00, A. M.) మంగళవారము తెల్లవారుజామున 5 గంటలకు బంగారుచాయ గలిగి ఆజాను బాహుఁడు తెల్లనికుప్పి, తలకు గుడ్డ, గడ్డముగల ఒక మహానుభావుఁడు స్వప్నమునఁ దోచెను. ఎన్ని యెడుదొడుకులు గలిగినను బాల్యమునుండి మంచిబాలురతోడి చెలిమివలన దైవభక్తి యేకొంచెమో యొక ప్రక్కన నొదిగియుండుటచే కలలో నెవరేని పెద్దలు గోచరించిన సాఁగిలఁ బడి మొక్కునలవాటు కలిగియుంటిని. ఆకారణమున నెదుటఁ దోచిన యా మహానీయునకు సాష్టాంగ నమస్కృతులుగావించి దోసిలోగ్గి నిలచియుంటిని. ఆవ్యక్తి చేతినన్నచే నన్ను “రారా! ఇటురమ్ము” - అని దగ్గరకు జీరి “నీవు ఏమేమి వ్రాసితివిరా?” - అని ప్రశ్నించెను.

1. శ్రీమద్భగవద్గీతామృతము. (భగవద్గీతలు - ప్రతి శ్లోక తెనుగు పద్యము)
2. ప్రబోధ సుధాకరము. (శ్రీ శంకర భగవత్పాద రచితప్రకరణ గ్రంథ మునకు ప్రతిశ్లోక తెనుగు పద్యము)
3. ప్రేమామృతము. (నారద భక్తి సూత్రములు. టీక తెనుగుపద్యము-వివ ర్థణ గీతమాలిక.) మొదలగు గ్రంథములు రచించితిని మనవి.

చేసితిని. అంతట నామహాత్ముడు “సరే! వానినట్లుండనిమ్ము-ఇకనేవు  
వీనిని- వీనినిరచింపుము” - అని పలికెను. “చిత్తము - అలాగేరచిం  
తును.” - అని నేను సమ్మతిఁ దెలిపితిని. ఆ మహాపురుషుడు నన్ను  
కరమున స్పృశించి ఆశీర్వాదించి అదృశ్యుడయ్యెను. కనులు తెఱచితిని.  
తెల్లవాఁడెను.

కాలకృత్యములందీర్చుకొని, “యీస్వప్న మేమియా?” అని యాలో  
చింకుకొనుచుంటిని. కలఁగని గంటయైనకాలేదు! చీరాలనుండి నా చిన్ననాటి  
మిత్రుడును, నా యీ జీవితమున ఆధ్యాత్మిక మార్గోపదేశియగు శ్రీ బందా  
ఆదినారాయణగారు (అప్పటిలో నేనున్న బాపట్లకు) నాదగ్గఱకువచ్చి అఖిల  
భారత శ్రీ సా యీ సంఘాధ్యక్షుడు - పూజ్యశ్రీ. బి. వి. నరసింహస్వామి  
గారు చీరాలకు విజయంచేసి ‘శ్రీ సాయిబాబా’ను గూర్చి ఉపన్యాసము లిచ్చు  
చున్నారు. నీవేమియో వ్రాయవలయునట - శ్రీ కామరాజు గడ్డ నరసింహ  
రావుగారు (Sanitary Inspector-retired) నిన్ను వెంటఁగొనిరమ్మని  
రైలుచార్జిగూడ ఇచ్చి పంపినారు” అనిచెప్పి నన్ను వెంటఁగొనిపోయి యా  
రాత్రి శ్రీ నరసింహస్వామిగారి దర్శనము చేయించిరి. సాగిలఁబడి మ్రొక్కిన  
నన్ను వాదాశీర్వాదించి శ్రీ సాయిబాబానుగూర్చిన కృతులు శ్రీ సాయీమన  
సముమొదలగునవి తెనుగున రచింపవలసినదిగ ఆనతిచ్చిరి. వారప్పటికి ప్రచు  
రించిన కృతుల నాకు ప్రసాదించిరి.

అంతవరకు “కలలోఁదోచిన వ్యక్తి యెవరా?” యని తలంచితని. శ్రీ  
సాయిబాబాను గూర్చి వినియెఱుఁగని నేను మఱుదినమున జరిగిన యీపై  
సంఘటనము గమనించి, శ్రీసాయిప్రభువు అనుగ్రహము నేటికి నాపై గలి  
గినదిగదా! అని, మనమున నుపొంగి బాబాకు ధన్యవాదములర్పించితిని.  
ఆదినమే శ్రీకృష్ణ రామ శివ మారుతీస్వరూప శ్రీ సాయీ నాథుని పటము



సంపాదించితిని. పతితుడనై బ్రతుకుపై నసూయ గలిగిన నాపై శ్రీ సాయీ ప్రభువున కనుగ్రహము కలిగి, తన యాస్థానమున నొక కవి (కింకరు) గా నియమించుకొని, వ్యసనాశపమున శోషిల్లిన నాజీవనలతిక కమ్మత పరిషేచనముచేసి సముద్ధరించిన బాబాకు వేనతుల్యించితిని.

## స్వ ప్న వృ త్తాం త ము

“చనియె నలుబది రెండు వర్షములు వీని,  
కంత దనుక నెయ్యెడ నుంటి వయ్య; నీవు?  
అప్పటికి నీకు జ్ఞాపకం బైతి నేమి?  
ద్వారకా మాయి సాయిబాబా : మహాత్మ :

ఏను నినుజేరుటనిన నాకేమి యెఱుక  
మోహ వారాశి యందున మునుగు కతన :  
నీదు బిడ్డల సాకగ నీక చెల్లు ;  
సత్యమిడి; ద్వారకా మాయి సాయిదేవ :

సమసె బంధు మిత్ర జాయా సుతక్షేత్ర  
వివిధ భోగ గర్వ విస్తృతంబు ;  
శేషమొందె సాయి : “శీరిడి సంస్థాన  
కవి” నటంచు నెగడు గర్వమొకటి.

గురు జనుల సేవచే నేర్చికొన్న చదువు  
లేకమైన నీ వానిలో లేదు- లేదు;  
వీని యందేమి కాంచి యాస్థాన కవిగ  
సలిపి కొంటివో యెఱుగ- శ్రీసాయిదేవ :

నీకృతులు వల్కుతఱి నాదు వాకు నందు  
నిలిచి నీవు పల్కించిన పలుకుబలుకు  
వాడ;- నిందు నాఘనత యేజాడలేదు ;  
సైపు దొసగులు పొసగిన సాయినాథ : ”

(శ్రీ సాయి కరుణ)

ఎందుకుగొఱగాని నాపై శ్రీసాయీ ప్రభువున కనుగ్రహము గలిగిన  
దనుట- అది నా పురాకృత సుకృత లేశ మేమోకాని, యీ జన్మలో నేనా  
వించిన మంచిపని లేశమేనియు లేదని మనవి చేయుచున్నాడను.

“అయ ముత్త మోఽయ మధమో జాత్యా రూపేణ సంపదా వయసా  
శ్లాఘ్యోఽశ్లాఘ్యో వేత్తం నవేత్తి భగవా ననుగ్రహవసరే.”

“జాతి రూప వయో భాగ్య సంపద యమున  
నీతః డుత్తముః డధముః డౌనీతః డితఃడు  
శ్లాఘనీయుండు నీతః డశ్లాఘ్యుడనుచు  
నెంచబోడు కృష్ణుడనుగ్రహించు వేశ.”

(ప్రబోధసుధాకరము(౧౮) ఆనుగ్రహ ప్రకరణము.)

దైవ మనుగ్రహింపఁ దలచు నేని ఉత్తమాధమ చర్చలు జాతి విద్యా రూప  
సంపదాదుల తారతమ్య వివేచనలతోఁ బనిలేదు. పూర్వజన్మ సమర్థిత  
సుకృత లేశమున్నజాలును. ఈవిషయమునే తలంచుచు ‘శ్రీ సాయి స్మరణ,  
యందిట్లు పలికితిని:-

“తొలి జన్మంబున శీర్ధియందు ద్విజ జంతు స్థాణు పృథ్వీజగు  
ల్మల తానేకములందొకండ నయి ప్రేమన్ నీవో నీభక్తుతో

మెలగన్ దత్తుడ రేణు సంగతిని నీ మేనొందితిన్ నీ పదం  
బుల ప్రాప్తొందగ నోమునోచితిని; బాబూ! సాయినాథప్రభూ!

తొలి జన్మంబున నీ యనుగ్రహ మదేదో రీతి నార్జింపనేన్  
గలదే నీపద కంజ భక్తిఁ గను భాగ్యంబీ భవంబందు? మున్  
గల, నన్దేరగఁ దీసి ప్రోచుదువె? నీకబ్బాలు పల్కింతువే?  
నిలువం బెట్టు దె యింతకాలమును తండ్రి; సాయినాథప్రభూ!”

(శ్రీ సాయిబాబా పూజాస్తవములు - శ్రీసాయిస్మరణ)

బాబా యీ నన్నను గ్రహించిన విషయము సోదర భక్తులకుఁ దెలు  
పుకొనుటకింతదనుక వ్రాసినాఁడను. ఆ దినము మొదలు వేయి కనుల పఁ  
రక్షించుచున్నాడు - రక్షింపఁ గలఁడు. శ్రీ సాయి ప్రభువు తన్నాళ్ల  
యించిన చీమ నేని మనిచి సద్గతి నొసంగఁ గలఁడు. ఇది త్రికాలసత్యము,  
అని మనవి చేయుచున్నాఁడు.

**శ్రీ సాయి ప్రభువు:-**

శ్రీసాయి బాబాను గూర్చి యొకటి రెండు విషయములు దెలుపుదును  
“శ్రీ సాయినాథుడు అవతార పురుషుడా? అయిన - ఆయన సాధించినది  
యేమి?” - అని కొందఱకు సందియము కలుగవచ్చును. నా మిత్రులలో  
కొందఱు “సాయిబాబా కూడా దేవుఁడేనా? ఉన్న దేవుళ్లు చాలకనా?” - అని  
నన్ను ప్రశ్నించిన వారును కలరు. ఈవిషయమును గూర్చి ప్రత్యేకముగ  
గ్రంథము ప్రచురించి సోదర భక్తుల కందించితిని.

శ్రీరామ- శ్రీ కృష్ణా ద్యవతారములను గూర్చియు నిట్టి కుతర్క-  
ములు కావించిన వారును లేక పోలేదు. మత్స్యద్వ్యవ తారములు దత్తా త్రేయా  
ద్వ్యవ తారములు మనము పరిశీలించిన ఒక యవతారములోని కృతులు మఱి

యొక యవ తారమున లేపు. వేని కవి ప్రత్యేకములు. విశిష్టములు. అవతార క్రమము ననుసరించి పరిక్షించిన దుష్టులను వధించుట కంటె దుష్టు హృదయ పరివర్తనముగూర్చి, శిష్టు లుగా నొనరించిన విషయము లెన్నేనియు గలవు. భగవంతుఁ డవతరించుటకు శంఖ చక్రా ద్వాయుధములు కీరీట పీతాంబర వన మాలాదులు ధరింప నవసరము లేదనియు, సాధారణ వ్యక్తిగ ఒక పేద “ఫకీరు” గఁ గూడ అవతరింప వచ్చునని సూచించుటకే ఆపరా త్పరుఁడు- శ్రీసాయి బాబాగా అవతరించినాఁడు. “విశ్వమానవ ప్రేమ-సర్వ భూతదయాశుత్వము” జనసమాజమునందుఁ బాదుకొలిపి, మానవ సంఘమును, ముఖ్యముగా భారతీయులను చక్క డిద్దుటయే శ్రీ సాయి నాథావతార విశిష్టత. బాబా బోధించిన విషయములవియే ‘మతము’ - అను నడి మానవ కల్పితము. ‘దైవము కలఁడు’ అని చెప్పనది యే మతమైనను సాధుసమ్మతమే. సర్వ మత సమాహిత మత స్థాప నార్హమై శ్రీ భగ వానుఁడు శ్రీ సాయిబాబాగా అవతరించినాఁడు. ఏ పేరు పెట్టి పిలిచినను అవి యన్నియు దైవమానకు చెందు చున్నవని బాబా ఎల్లరకు ప్రకటించి నాఁడు. ప్రదర్శించినాఁడు. మన భారతదేశమున అన్యోన్యమత కలహ ములతో సదమదమగు హిందూ మహమ్మదీయులకు సఖ్యతగూర్చి ‘కబీరు’ గా నవతరించిన ఆ భగవానుఁడే శ్రీ సాయిబాబాగా అవతరించి, తన యవతార విశిష్టతను ప్రకటించినాఁడు- ప్రకటించుచున్నాఁడు- ప్రకటించఁ గలఁడు. దైవము ప్రేమ- ప్రేమయే దైవమే- అను సత్య సిద్ధాంతము నెల్లర కెఱుక పఱచినాఁడు.

**శ్రీ సాయి మననము :-**

‘మన-జ్ఞానే-’ యన వ్యుత్పత్తి ననుసరించి మననము = చింత నగు- అను అర్థము బోధపడు చున్నది. జ్ఞాన స్వరూపమై ప్రాప్యమగు

వస్తువును గూర్చిన చింతనము- మననము. 'సాయి - 'సా-ఈ' - అను పదమునకు సాయి నామ నిర్వచనము ప్రధమ సర్గమున రెండవ పద్యమునఁ దెలిపి యుంటిని.

సంస్కృత భాషయందు 'స్వామి' అను శబ్దమునకు హిందీ వికృతి 'సా-ఈ' అని నిఘంటువు లందు దెలుపఁబడినది. దీని ననుసరించియే గోస్వామి- గోసా-ఈ- గోసాయీ- అను పదములు నిష్పన్నము లైనవి. భగవంతుఁడు జగత్ప్రభువు- జగన్నాథుఁడు కావున- 'స్వామి- సాయీ-' అగుచున్నాఁడు. 'బాబా' అనిన- 'పిత' అని అర్థము. భగవానుఁడు జగత్పిత. బాబా- శబ్దమున మాధుర్య ప్రేమలుట్టి పడఁచుండును. జగన్నాథుఁడు- జగత్పిత యగు ఏవ్యక్తికలఁడో ఆ వ్యక్తి 'సాయిబాబా' అగుచు న్నాఁడు. ప్రపంచమున సాధువులు- గోసాయీలు. (గోస్వాములు) వేనకు వేలుండినను 'సాయీబాబా' అనే అభిధానము 'శీర్డి' యందవతరించిన ఆ సచ్చిదానందాత్మక తత్త్వమునకే అన్వర్థాభి ధానమైనది. పూర్వభవమున (కాశీ) రామానందయోగియై, శ్రీ వేంకటేశావ తారమను ప్రసిద్ధి గాంచిన శ్రీ గోపాలరావుదేశముఖ్ - (నేలునందు- శ్రీ వేంకుళ) సద్గురు కృపా కటాక్ష వీక్షణమున వర్ధిల్లి సంపూర్ణ సిద్ధులు అధికారము వడసి అధికార పురుషుడై సకల జీవుల సముద్ధరించుటకు శీర్డియందు వెలసినవాఁడు శ్రీ సాయీ బాబా.

“నామ చింతామణియ సాయి నామమెందు  
నమల చైతన్య రస విగ్రహంబు సాయి;  
పూర్ణముక్తుఁడు శుద్ధుడై పొలుచు శ్రితుఁడు  
నామ నామినలన్ భేద మేమి లేమి ”

(శ్రీ సాయి మననము- ప్రధమ సర్గము ౪5)

శ్రీ రామ- శ్రీ కృష్ణ- అవతారము లందు పలె శ్రీ సాయీ అవతారమునందు నామ- నామినుల కట్టి మహత్త్వము కలిగినది అట్టిశక్తి ఒక రిచ్చినదికాదు. స్వతస్సిద్ధముగ కలిగినదే అది ఈశ్వరేచ్ఛ నామికంటే నామమునఅద్భుతశక్తి గలదు. నామి చేకూర్పఁజాలనిది నామము చేకూర్పఁగలదు. సాకార బ్రహ్మము- నామి- అవతార సమాప్తి నొంది యదృశ్యమైనను నామము మాత్రము చిరస్థాయిగ నిలుచును. నామియందున్న శక్తుల కంటె నామము నందు అధిక శక్తులు గలవు నామ బలమున నామి ఆకర్షింపఁబడును నామి కంటె నామమే జీవిని ఘోరఁసార పరావారమును దాటింప సమర్థమైనది.

బాబా 40 సంవత్సరములకుఁ బూర్వము భౌతికదేహము విడిచినాఁడు గదా? మనల నెట్లుద్ధరింపఁ గలఁడని సందియ మొందఁబనిలేదు. నామబలమున- ఏక్షణమున భక్తుఁడు పిలుచునో ఆక్షణమున భక్తునిఁ జేరి రక్షణ మొసఁగఁను భౌతిక దేహము నందున్నప్పటికంటె మిక్కిలిగ, భౌతికదేహము విడచిన తరువాత తన ఆశ్రితుల కెల్ల వేళల నెల్ల విధముల రక్షణ మొసఁగఁగలడు. ఆ 'సాయీ' నామము నందలి బీజాక్షర సంపుటికరణ మాహాత్మ్యము అద్భుతము. అనుభవైకవేద్యము. 'సాయీ' నామము స్మరించుటకు పలుకుటకు ఎంతస్వాదువు - ఎంతహృద్యమున నుండునో దానిని రుచిచూచినవారికే వేద్యము. ఈవిషయమునుగూర్చి శ్రీసాయీస్మరణము నందిట్లు పలికితిని.

ఏ యయ్యోల్ ముదమారఁగా నిడిరొ నీకిపేరు : సుశ్రేయమై  
ధ్యేయంబై సకలార్థదంబయి రసాధిష్ఠానమై శ్రావ్యమై  
హాయిం గూర్చు దలంచినన్ వినిన నోరారన్ జపింపంగ నీ  
' సాయీ ' ద్వైక్షర మెల్ల జీవులకు విశ్వంబందు శీర్షిశ్వరా!



బాబా : ' సాయి ' పదంబు నీక తగు నన్వర్థాభి ధానంబునై  
ప్రా బల్యంబును గాంచు నెల్లెడ సమర్థం బౌచు సందేహమే  
లా? బీజాక్షర సంపుటీ కరణ మహాత్మ్యం బగమ్యంబు ; స  
త్తా బాహుళ్య మచింత్యమై పఱగు నంతర్యామి! శీర్షీశ్వరా!

(శ్రీ సాయిబాబా పూజాస్తవములు - సాయి స్మరణ)

కీ॥ శే॥ పూజ్యశ్రీ. బి.వి. నరసింహస్వామిగారు (President, All  
India Sai Samaj) శ్రీసాయీనామమే దొకరూపమున భక్తులు  
స్మరించి తరించుటకు వివిధ పురాణాదు లందుఁ గల భగవానుని స్తోత్రము  
లను శ్రీ సాయీనాథుని పరముగ సమన్వయించుచు నాయాశ్లోకాదుల నేర్పి  
కూర్చి ' సాయీ నాథ మననము ' అను పేర ప్రచురించిరి. దానిని తెలు  
గునఁ బలుకుమని నాకానతిచ్చిరి. (ఆవిషయము తొలుత వచించితిని)

సాయీ మనము రచించు సమయముననొక పట్టున "దీనిని నేను  
రచింపగలనా"? యని సంశయించితిని. ఆరాత్రి స్వప్నము-ఒక సభ  
జరుగు చున్నది. పలువురు భక్తులు చేరిరి. బాబా వచ్చు చున్నాడని ఎవరో  
చెప్పిరి. అంతలో సాయీ ప్రభువు రానే వచ్చెను. బాబా పాదముల వ్రాలి  
మ్రొక్కితిని. అభయ హస్తమున బాబాస్పృశించెను. బాబాఅగ్రాసనాసీను,  
డయ్యెను. ఆసభలో నున్న పన్యసింపుమనిరి "బాబా! నీ యెదుట నేను  
పలుకఁగలనా సాహసముగాదా? నేనేమి పలుకగలను? - అని మనవి  
చేసికొంటిని. బాబా చిఱునవ్వునవ్వి "బిడ్డా! ఏమి భయము లేదు. నేను నీ  
ప్రక్కననుండ జంకనేలే! పలుకుము-సంశయ పడకుము"-అని చెప్పెను.  
అంత "దర్శనా దేవ సాధవః" - "సాధు సందర్శనముమాత్ర సకల  
మొదవు" అను మాటలు నానోటినుండి వెడలినవి. నిద్రమేల్కొంటిని.

కావున నివి యన్నియు బాబా పలికించిన పలుకులుగాని, నాసమర్థత లేకమేని లేదని మనవిచేయు చున్నాడను.

స్వోదర కుటుంబ పోషణకై వ్యయ పెట్టఁ దగినకాలముగతించినను శేషించిన కాలమునే లవమైనభగవంతునిఁ కీర్తించి మానవులు తరించుటకే పూర్వీకులు, సర్వ జనోద్ధరణాభి శాఖులగు వ్యాసాదులు పెక్కు పురాణముల రచించి యాయాతావుల భగవంతుని స్తోత్రములఁ గూర్చిరి. ఏరూపమున నైన భగవన్నామము స్మరించి నరులు తరించ వలయు ననియే వారియాశయుము. శ్రీరామ-శ్రీకృష్ణ-శ్రీసాయీమొదలగుపదముల భేదములను బాటింపకతచ్చబ్బ వాచ్యమగు నేవస్తువు గలదో ఆవస్తువునే దృష్టియుందుంచికొని మనస్సును ప్రాపంచకాభి ముఖముఁ గానీయక దై వాభిముఖము చేయుటయే 'మననము' యొక్క యుద్దేశము సాధన చతుష్టయములో 'మననము' రెండవది, పెద్దల వలన వినిన యర్థమును (శ్రవణమును) గూర్చి చింతించుటయే 'మననము' దానివలన 'నిధి-ధ్యానము' అలవడును. దానిమూలమున పరవస్తువు నెఱిగి పడయుటకు జీవి పాత్రుడగును.

శ్రీ భగవానుని కరణామృత రస ప్రవాహముసర్వదా సర్వథా ప్రవహించుచునే యుండును. సుకృతలేశము గలజీవి యంజలిపుటమునుబట్టి యా యమృత రసమును గ్రోలితరించుచుండును. అభాగ్యుఁడు దాని దఱిఁ జేరక ఖాత కోదకములఁ గ్రోలుచుండును.

'నామస్మరణా దన్యోపాయం నహి పశ్యామో భవతరణే' సంసార సాగరమును తరించుటకు భగవానుని నామస్మరణముకంటె వేఱుమార్గము లేదు. ఏదొక రూపమున శ్రీ సాయీనామమును స్మరించి తరించుటకే శ్రీ సాయీ మననము తెనుగునఁ బలికి స్వోదర భక్తులకు సమర్పించుచుంటిని.



శ్రీ సమర్థ సద్గురుదేవుడు సాయిప్రభువు భక్తుల

నుద్ధరించు విధము.

## అవతారములు—సమర్థ సద్గురువులు

సామ సంరక్షణము ధర్మస్థాపనము కొఱకు భగవానుడు ఆయాదేశముల నాయాకాలముల నవతరించుచుండును ఈ యవతారము లేమొక్కజీవినో యుద్ధరించుపనిపూనవు. మానవప్రపంచమున అధర్మమును రూపుమాపి ధర్మమును సంస్థాపించుట వాని ప్రధానకార్యము. అట్టి యవతారములకు సహాయభూతులై వారి పనులందుఁ బాల్గొనుటకు సమర్థ సద్గురువు లుద్భవింతురు. ఆ భగవానుని అపార సామర్థ్య జ్ఞానానందముల వారు వడసి, ప్రపంచమున నాయాజీవులఁజీరి వారిని సముద్ధరించు చుండురు. భగవ దవతారములకు పీరు భిన్నులుకారు. ఆ యవతార మూర్తుల సేవించిన నెట్టి ఫలమో సమర్థ సద్గురువులను సేవించినను అట్టిఫలమే జీవులకుఁగలుగుచుండును. అపార సచ్చి దానంద పూర్ణుఁగు సమర్థ సద్గురువులలో ‘శ్రీ సాయి బాబా’ యొకఁడు. అవతారమనిన సమర్థ సద్గురువనిన - ప్రత్యక్ష దైవమే కాని వేఱుకాదు. అని మనము రూఢిగ తెలిసికొనఁదగును. జీవిని ‘సత్’ శబ్ద వాచ్యుడగు పరమాత్మను బ్రాపింపఁజేయ జాలిన సమర్థుడు కావున ‘సద్గురువు’ అనిపిలువఁబడుచున్నాఁడు.

సమర్థ సద్గురువు జీవేశ్వరుల కైక్కి విధానమును ప్రాప్తింపజేసి జీవిని బంధవిముక్తునిఁ గావింపఁగలఁడు. ఈ సృష్టియందుఁగల జీవు లెల్లరు నొకజన్మమునుండి మరియొకజన్మముపడయుచుండురు. జీవి పరమాత్మయే యయ్యుమాయాబలమున విడివడిన వాడయ్యెను. జీవులు వారి వారి కర్మ

పరంపరలచే అజ్ఞాన మంతకంత కథికమగుటవలన ఈ సంసార చక్రమున నతివేగమున పరిభ్రమించుచుందురు. దీనినుండివిడివడుటకు జీవులకు సామర్థ్యములేదు వారివారి కర్మ వాసనలచే ప్రేరేపింపబడి యంతకంత కెక్కుడుగ కామాసక్తులగుదురు. కర్మవాసనా రూపమగు సంసారచక్రము జీవులను దన పిడికిటఁ బట్టియుంచును. నిస్సహాయులగు జీవులు విడివడనేరక వనరు చుందురు. విడివడుటకు ప్రయత్నముఁ గావించువారయ్యు, నంతకంత కథికమగు బంధములఁ గల్పించుకొనుచు నీ సంసారచక్రమున పరిభ్రమించుచుందురు. అట్టి బంధములనుండి జీవులను ముక్తులఁ గావింపజాలినవారు భగవదవతారులు, తదభిన్నులగుసమర్థ సద్గురువులు. దైవముకంటె అవతార మెట్లు భిన్నముకాదో అవతారముకంటె సమర్థ సద్గురువు భిన్నుఁడు కాఁడు. కావున సమర్థ సద్గురువు ‘ప్రత్యక్షదైవము’ - ‘అపాంతరాత్మ’ - అగుచున్నాఁడు.

ఇట్టి సమర్థ సద్గురువుల శక్తిసామర్థ్యములు ప్రపంచ దృష్టినిఁ జూచు వారికి, మాంత్రికుల, గారడీల, ఐంద్రజాలికుల శక్తులవలె గోచరించును. ఈ రెండు తెగలవారి సామర్థ్యములు-పుట్టువు, స్వభావము, పరిమాణములు, ప్రయోగ కారణాదులచే భిన్నములగుచున్నవి. ఐంద్రజాలికులు మొదలగు వారు వారివారిశక్తుల నతి ప్రయాసమున నార్జింతురు. ఆశక్తులు దేశకాలాదులచే పరిమితములు. అట్టిశక్తిప్రదర్శనములు స్వప్రయోజన మూలములు. సమర్థ సద్గురువు లట్టి శక్తులకై ప్రయాస పడవలసినపనిలేదు. అవివారివారి పరిపూర్ణ స్థితిప్రాప్తిచే సహజముగకలుగునవి. వానిని ప్రదర్శించుటకు వారు కష్టపడవలసిన పనిలేదు. ఆశక్తులేదొక తెగకు - తిరగతికి మాత్రము సంబంధించునవి కావు. అష్టసిద్ధులనిచెప్పబడు “అణిమాదిసిద్ధులు సైతము సమర్థ సద్గురువుల శక్తులతో సుసంపూర్ణులగుదురు. సమర్థసద్గురువు లాయా జీవులయెడ ప్రదర్శించు అద్భుతశక్తులు కేవలము అవ్యాజకరుణాచోడతములు. కాని మఱి

యొండు విధముకాదు. అట్టి సమర్థ సద్గురువుల కరుణకుఁ బాత్రమైనజీవి క్రమముగ పరమాత్మ ప్రాప్తియం దున్నతస్థానము పడయఁచుండును.

## సమర్థ సద్గురువులు — వారిపద్ధతులు

సమర్థ సద్గురువులు జీవుల నుద్ధరించు విధానములఁ బరిశీలించుము సమర్థ సద్గురు దర్శనభాగ్యము జీవి తన 'ప్రవృత్తి' మార్గమును వదలి 'నివృత్తి' మార్గమున కభిముఖ మయ్యెనని తెలుపును.

జీవి జీవత్వమేల పొందెను ? స్వస్వరూపమును—'తాను బ్రహ్మము' అను ఎఱుకను గోల్పోయి పరివర్తిత గుణబద్ధుడై - జీవితై సంసారమునఁ జిక్కువడినాఁడు ఆడియందుఁ గల బ్రహ్మస్థితి వీచీతరంగాది రహిత ప్రశాంత సముద్రమువంటిది. గుణక్రమ భిన్నము - ఆ ప్రశాంత సముద్రలోని చిన్న సుడి - (అల)- ఈ సుడి (అల) యే జీవి. అదియే తొలుతఅజ్ఞానము. ఆ సుడి - జీవి -తాను ప్రశాంత సముద్రమునకు భిన్నమను భావమేర్పడి, తన్ను వేఱుగఁ జూచినాఁడు. సద్గురువు ఆజీవి భిన్నతాస్థితికిఁ బూర్వమునఁ గల స్థితి నెఱుకపరచును. ఆసుడి (అల) కి పూర్వము తరువాత జలమనియే సద్గురువు బోధపఱచును. ఆ సత్యము నెఱిగిన - (అల) - జీవి-ఆశాంత సముద్రములోని భాగముగఁ దెలిసికొని ప్రశాంతి నొందును పూర్వ ప్రశాంతిని సద్గురువు అనుగ్రహమునఁ బడయును ఇది సద్గురువు చేయుకార్యము. ఆవిధానముఁ బరిశీలించుదము.

## ప్రథమ సహాయము :-

జీవి తన పురాకృత కర్మభారమున క్రుంగియున్నాడు. ఆ కర్మ భారము వానిని క్రుంగదీసి సంసారమున నంటఁబెట్టునది. జీవి తాను

వీరిన సుఖ ధుఃఖఫలముల ననుభవింపవలయును ఒక బరువును దింపుకొనఁ బ్రయత్నించు జీవి మఱి రెండు క్రొత్తబరువు లెత్తుకొను చున్నాఁడు. ఇట్లు క్రమముగ కర్మములఁ బెక్కుగావించి భారాధిక్యతఁ బొందుచుండును. వాని హృదయ దౌర్బల్యము - విస్పష్ట దృష్టిలేమి - వానిని సరియగు మార్గము నెఱిగి యామార్గమునఁ బ్రవర్తించునీయదు. ఆ జీవికి యథార్థస్థితిఁ దెలిపి, వానినిఁ జక్కదిద్ది, సరియైన మార్గమున నడిపింపఁ గలవాని సహాయము కావలయును. అట్టినిర్దేశకఁడు నియంతయు నగునాతఁడే సద్గురువు. ఈ కర్మబద్ధుడగు జీవికి అట్టి సద్గురువు నేవిధముగ నాశ్రయింపవలయునో అడి యును దెలియదు. ఆ జీవి పురాకృత పుణ్యలేశముననో - పూర్వ భవముల సాధు దర్శన స్మరణ సంభాషణ సేవాభాగ్య విశేషముననో సద్గురు వట్టి వానిపై తన నిర్దేశ తుక ప్రేమ నెఱపి, వానికిఁ దన్నుఁజేరు నవకాళముఁ గల్పించును. అట్టి యద్భుత పరిస్థితులలో సుకృతలేశము వడసిన ఆ జీవిని సంసార భయదచక్ర భ్రమణమునుండి సద్గురువు తప్పించును. ఆ సద్గురువు నందాజీవికి ప్రేమ గౌరవ కృతజ్ఞతలు జనించును. ఇతరజీవులకు ఆ సద్గురు వునకుఁ గల భేదము గోచరించును.

### అనంతర సహాయము:-

ఈ విధముగ జీవి సమర్థ సద్గురువునందు మనస్సునిలిపి ప్రేమింప మొదలిడును. వీని ప్రేమ కనుగుణముగ సద్గురువుతన యపార కరుణాప్రేమ శక్తి సామర్థ్యముల వాజీవిపై నంతకంత కధికముగఁ బ్రకటించును. ఆ సద్గురువు కరుణ ఆ జీవిని పాపకర్మలకు విముఖునిఁ గావించి, పుణ్యసంపదలఁ బెంపుఁగూర్చు నేవియో కొన్నిమంచిపనులఁ జేయఁ బనుచును. మంచిపను లెక్కువ చేసిన కొలఁది జీవి పాపకర్మ భారము తగ్గించుకొనును. ఆ సద్గురు

కరుణారేఖము అట్టి జీవిని పురాకృత సంచితాగామాది కర్మఫలముల ఈ జన్మ మందే తోడై స్వల్పముగ ననుభవింపజేసి కర్మ పరిపూర్ణము చేయును ఈ యెడ జీవి యితోఁడైక పుణ్యకర్మముల నిష్కామబుద్ధితోఁ గావించును అట్టి సత్కర్మములు తమోరాజున గుణములనుండి జీవిని దూరముచేసినను సత్వగుణముచే బద్ధుని గావించి యుత్తమజన్మలఁ గూర్చి దేవాదిలోక సుఖము లనుభవింపఁ జేయును. ఈ సాత్విక బంధము సైతము ప్రిదులవలయును.

కావున సద్గురువు జీవిని పుణ్యకర్మవుల నుండియు విముక్తునిగాఁ జేయును జీవి యట్టి పుణ్యకర్మము తొనర్చుట కంటె నున్నతస్థితియందు — పరమాత్మ ప్రాప్తియందు దృష్టికలిగియుండవలయును, సద్గురువును నెఱిగి నమ్మి, ప్రేమించి సర్వసమర్పణము గావింపవలయును. సంపూర్ణ శరణాగతి జేయనగును. సద్గురువునందు మనసు లయము చేయుట మంచిదే — కాని, ప్రాథమిక స్థితియందుఁ దాను గురువును ప్రేమించి, తన కుచితమగు సేవ కావించుచుఁ దానేవో కొన్ని ప్రశంస నీయములగు సత్కార్యములఁ గావించుచున్నాఁడ నను తలఁపు గలిగించును. అది క్రమముగ స్వార్థ రహిత బుద్ధిని సమకూర్చి, కర్మఫలము నందపేక్షను దొలఁగించును. అతని అజ్ఞానము పూర్తిగఁ దొలగదు తానొక నిమిత్త మాత్రుడనని, తాను సద్గురు ప్రేరణచే నాయా పనులఁ గావించుచున్నాడనని తలంచును. ఈ భావనకూడ జీవికి తొలఁగ వలయును. సర్వార్పణముఁ గావించి తాను గురువునందైక్యము నొందవలయును.

### ఆత్మార్పణము — ఐక్యము :

ఈ రెండు నొకటియే. భేద మతిస్వల్పము. ఆత్మార్పణమున జీవి తన అకించనత్వమును బ్రదర్శించును. అహంత్వము భోద్రుడొయును. ఐక్యతా

స్థితి కవి యవసరములేదు. ఐక్యత ఆత్మార్పణఫలము కావచ్చును. కాని దాని కారణము గాఢాలదు. ఐక్యత ఫలము జీవి తాను వేటు - అను భావనఁ గలిగించు మాయను శమింపఁ జేయుటయే. ఆత్మార్పణము గుణసామరస్యమును గూర్చి, జీవస్థితి నొందినప్పటి చంచలతను దొలఁగించి ప్రశాంత స్థితిఁ జేకూర్చును.

### ఆత్మార్పణము :-

సద్గురువునందు భక్తి పెంపొందిన జీవి ఆత్మార్పణము గావించును. ప్రపంచమంతయు నావరించిన విద్యుద్ద్యంతము విద్యుదణువు నాకర్షించు విధము దీనికిఁ బోల్చినగును. విద్యుదణువు భక్తుఁడు విద్యుద్ద్యంతమగు సద్గురువు శక్తిచే తాను తనస్థితినుండి ముందుకు జరుగుచున్నట్లు భావించును 'అట్టి స్థితిలో ఆత్మార్పణ మెట్లు గావించనగునా? - యని భక్తుఁడు తలంచ వచ్చును.

ఈ విషయము మఱియొక విధముగఁ బరిశీలించుము. జీవియగు భక్తుఁడు ప్రథమమునఁ దాను తన గురుదేవుఁడు విన్నులమును తలంపున (గురువుతనదేహమునకు వెలుపల నుండెననుబుద్ధితో) గురువునందు భక్తి చేయుచుండును. అట్టి స్థితిలోజీవి రజస్తమో గుణబద్ధుడై, దేహబుద్ధి గలిగి (దేహమే తానను బుద్ధిగలిగి) యుండును. సద్గురు సేవచే భక్తి పెంపొందిన కొలది, నిష్కామ స్వార్థరహిత సత్కృతులు పొనరించిన పిదప, రాజసిక తామసిక భావములు శమించిన జీవికి దేహాత్మబుద్ధి నశించును.

పిదప దైవమునుగూర్చిన తలంపులు విరిగియై, గురుదైవముల ఆధ్యాత్మిక తత్వ ప్రమాణము విస్తృతినొంది, ఆవరణ శూన్యమై విశ్వవ్యాప్తి నొందును. గురు దైవమును దేహమాత్రునిగఁ బరికింపఁడు, విశ్వాంతర్యామిగ గుర్తించును. సర్వభూత హృదయాంతర్లర్థిగ గురువు తోఁచును. ఆ భక్తుఁడు

(జీవి) తన హృదయమందు సద్గురువును జూడ నేర్చును. తన హృదయా  
కాశమున గురుదైవమును జూచును - అనుభవించును - ఆనందించును.  
సమర్థ సద్గురువు తన అపార మహిమచే తన ఆ శితునకు యధార్థ స్వరూ  
పము నెఱుక పఱచును. హృదయాంతర్గతుడగు సద్గురు వేక్షణమందేని  
చైతన్య రహితుడగు (స్తబ్ధుడగు) నుండడు. గురుదేవుని సన్నిహితత్వ  
దృఢభావ మా జీవి జీవత్వమును గ్రహముగ గ్రహించును. ఇదియే యిత  
రుల దృష్టిలో జీవి చేయు ఆత్మార్పణము. సకల పురాకృత శుభాశుభ  
కర్మములు (ఆగామి సంచిత ప్రారబ్ధములు) ఆ యాత్మార్పణముచే గ్రహింపఁ  
బడు చున్నవి.

### తుది మొట్ట :-

జీవి అభ్యున్నతస్థితికి (గమ్యస్థానమునకు) జేరుటకు కర్మములు  
నశించినమాత్రము చాలదు. కర్మవాసనయు (తిరిగి కర్మములు చేయవలయు  
నను తలంపును) నశింపవలయును. ఐహికా ముష్మిక సంబంధములగు విష  
యములు పొందవలయునను కోరికయే 'వాసన' యనఁబడును. ఈవాసనను  
మిక్కిలి బలీయము - పవిత్రము - నిర్మలమగు ప్రేమ (ప్రాపంచక ప్రేమ  
కంటె భిన్నమైన - ఉత్తమప్రేమ) చేతనే గ్రహింపవలయును. ఆ ప్రేమ  
యదివరలో దెలుపఁబడిన గురుదేవునియందు ప్రేమయే యట్టి పనికిఁజాలి  
నది ఆ ప్రేమయే సంపూర్ణాత్మార్పణ స్థితిగ పరిణమించును. అట్టి ఆత్మ  
ర్పణమే కర్మవాసనను సాంతముగఁ దొలగించును. వాసన నశించిన అజ్ఞాన  
మిక కలుగబోదు. భయంకర సంసార చక్ర భ్రమణమింక లేదు. జీవి  
పరమాత్మయందు లీనమగు స్థితి పూర్తి యగును. సమర్థ సద్గురుడు తన  
వైలుపఱ నున్నట్లు భావించిన జీవి ఆస్థితిలో వెలిని, తోషణ ఎల్లయెడల

నున్న టైటుగును. జీవి, సద్గురువు, పరమాత్మ 'ఏకము, సత్యము,' అను ఎటుక గలుగును. ఇదియే పరమార్థము.

“అవతారంబులు-సద్గురుత్వములు, ప్రత్యక్షంబునౌ దైవ; మట్లవుటన్ వారికొలందు లెన్నదగ, దవ్యాజాను రాగాన నే కవిధిన్ జీవులనుద్ధరించుటకు లోంక బందు వర్తింతు; వారెవరేన్ బ్రాహ్మణులటంచుఁ దెల్పనొకొ? ఏమీ, నిన్ను పేక్షింతునా?”

సమర్థ సద్గురుదేవు - శ్రీసాయీప్రభు నామస్మరణ మననములకంటె జీవికి తరణోపాయము లేదు కావున నా యథాశక్తిని శ్రీ సాయీనాథుఁడు పలికించిన విధమున ఈకృతినిఁ బలికి సోదర భక్తులకు సమర్పించితిని. ఇందలి గుణములను మాత్రమఁ గొని దోసములను విస్మరించినన్న కృతకృత్యునిఁ జేయుఁడని భక్తజనుల నెల్లఁ అను వినయమునఁ బ్రార్థించువాఁడను.

శ్రీ సాయీప్రభువు సంపూర్ణానుగ్రహము వడసి, బాబానుగూర్చి పలు గ్రంథముల రచించి ప్రచురించి, అఖిల భారత సాయీ సంఘాధ్యక్షుఁడై శ్రీసాయీనాథుని అనుగ్రహము దక్షిణ భారతీయు లందఱకు ప్రసరింపఁజేసి కీర్తికాయులైన పూజ్యశ్రీ బి. వి. నరసింహస్వామిగారికి ఆశీస్సులుప్రసాదించిన శ్రీసాయీభక్తాగ్రగణ్యులు - పూజ్యశ్రీ స్వామి కేశవయ్యజీ గారికి (షినాయ్ నగర్ - మద్రాసు) నాకృతజ్ఞ తాభి వందనములు సమర్పించుచున్నాఁడను.

“లోకాస్సమస్తా స్సుఖినో భవంతు!”

ఓమ్ శ్రీ సాయీ !

ఇట్లు విన్నవించు,

భక్తజన విధేయుఁడు  
బాపట్ల హనుమంతరావు

చిన్నగంజామా }  
21-8-58 }



## శ్రీ సాయి నాథాష్టకము

అనంతా తులాతే కసేరేస్తవావే । అనంతా తులాతే కసేరేసమావే  
అనంతాముఖా చాశిణేశేషగాతా । నమస్కార సాష్టాంగ శ్రీసాయినాథా!

స్మరావేమనీ త్వత్పదానీత్యభావే । ఉరావే తరి భక్తిసాధీ స్వభావే  
తరావేజగా తాదనీ మాయతాతా । నమస్కారసాష్టాంగ శ్రీ సాయినాథా!

వసేజో సదా దావయానంతలీలా । దినే లబ్ధిలోకా పరీజోజనాలా  
పరీ అంతరీ జ్ఞాన కైవల్యదాతా । నమస్కార సాష్టాంగ శ్రీ సాయినాథా!

బరాలాధలా జన్మహా మానవాచా । నరాసార్థకీ సాధనీ భూతసాచా  
దరూసాయి ప్రేమాగళాయా అహంతా । నమస్కారసాష్టాంగ శ్రీసాయినాథా!

ధరావేకరీసాన అల్పజ్ఞబాలా । కరావేఅమహాధన్యచుంబోని గాల  
ముఖిఘాల ప్రేమేఖరాగ్రాసతా । నమస్కారసాష్టాంగ శ్రీసాయినాథా!

సురాదీరజ్యాచ్యా పదావందితాతీ । శుకాదీక జ్యోతే సమానత్వదేతే  
పదీనమ్రతాయే ప్రయాగాదితీర్థే । నమస్కారసాష్టాంగ శ్రీ సాయినాథా!

తుర్యుజ్యాపదా పాహతా గోపబాళీ । సదారంగవీచిత్ స్వరూపీమిళాలీ  
కరీ రాసక్రీడా సవేకృష్ణనాథా । నమస్కార సాష్టాంగ శ్రీ సాయినాథా!

తులామాగతో మాగణేవకధ్యానే । కరాజోడితో దీన అత్యంతభావే  
భవీమోహనీరాజ హతారి ఆతా । నమస్కారసాష్టాంగ శ్రీసాయినాథా!

ఓమ్ శ్రీసాయి:

ఓమ్.

శ్రీ వేంకటేశాయనమః.

శ్రీ సాయీ నాథాయనమః.

శ్రీ సా యీ మ న న ము

—o—

( ప్రథమ స్కంధము. )

మ ం గ లా శా స న ము

శ్రీ వేంకటేశ ప్రసిద్ధ స్వరూప గో  
పాలసద్గురు కృపావర్ధితంబు,  
క్షేత్రతీర్థవిశిష్ట శీర్షీపురస్థిత  
ద్వారకామాయీ ప్రభాసితంబు,  
చందోర్కరాది ప్రశస్త భక్త సమార్జిత  
తైహికాముష్మికాప్యాయనంబు,  
ప్రాణిహితంకర పరమేశ దివ్యవ  
తార రహస్యప్రచారకంబు,

సగుణ నిర్గుణోపాసనానంత ఫలము  
వేదవేదాంత విస్తృతంబు  
సర్వసౌలభ్య, మార్త రక్షణ సమర్థ  
మగుచు “శ్రీ సాయిలీల” యీజగతి వెలయు.

## శ్రీ సాయీనామ నిర్వచనము

సర్వకారణమును సార్వవర్ణకము నై  
 తెలుపు 'స' వర్ణము తొలుతనిలిచి,  
 ఆకర్షణాత్మకమై సర్వగతమునై  
 'ఆ' కారమదితొలిహల్లు నకగు,  
 క్రిమతసర్వవ్యాపకంబును పావన  
 మై 'య' కారంబది యవలఁబొలుచు,  
 వాక్ప్రసాదకరముఁబరమనిర్మలమునై  
 'ఈ' కారమటుపైని నెసఁగుచుండు,  
 పుష్టి హృష్టిద 'ఋ' త్వమేన్ బొసఁగు నూద.  
 నిగమ నిగమాంత వేద్యమై నెగడు నిదియ,  
 అఖిల పురుషార్థ సాధకమై వెలుంగు  
 ద్వ్యక్షరాత్మక "శ్రీసాయి" తారకంబు.

2

క్షీరసాగర స్థాయి శ్రీ శేషశాయి  
 ప్రాణతులకు 'తాయి' శ్రీ వటపత్రీశాయి,  
 ప్రవిమలార్థ ప్రదాయి శ్రీరంగశాయి,  
 మహిత శుభదాయి 'ద్వారకా మాయి సాయి'.

3

### అంజలి

శ్రీ మనోజ్ఞనారాయణ నామజపము  
 నిండు మోదంబునఁ బొసర్చుచుండు మనమ !  
 జగతి ధర్మార్థకామమోక్షములు వడయ  
 సాయినాథ పదాంబుజాశ్రయముఁగనుమ.

4

సంశ్రితాభయప్రదువని, బ్రసన్నదను  
నమల పీతాంబరధరు, శశాంకవర్ణు  
విశ్వవంద్యుఁ జతుర్భుజ విష్ణు, నెవుడు  
సఖిల నిఘ్నోపశాంతికై యాశ్రయింతు.

5

ఎవఁడు కరుణించునెడ మూఁగయేనిఁబలుకు  
నెవఁడనుగ్రహించిన మృతుఁడేని బ్రతుకు,  
నాదయామయు, భక్తజనానుయాయు,  
శీర్ణివాసు, సాయీశు, భజింతు సతము.

6

శ్రితజనంబుల నెల్ల రక్షించు పొంటె  
నవతరించి, శీర్ణి గ్రామమందు నలరు,  
ఆదినారాయణ ప్రభుండౌ మహాత్ము  
సాయిబాబునకెవుడు సంజలి ఘటించు.

7

సకలభక్తజనాళి రక్షణమునేయ  
నమల గోదావరీ తట మందు వెలసి.  
సగుణ బ్రహ్మమై పొగడొందు సాయినాథు,  
మొక్కువాడను, మఱి మఱి మొక్కువాడ.

8

ఎవని తలచేత గంగ వహింపఁబడియె,  
నెవని పాదబుసఁడుదప్పించె గంగ;  
ఎవని నెలవు గంగాతటభువినరంబొ,  
యట్టి సాయీశు వినతి నై యాశ్రయింతు.

9

మొదట బ్రహ్మయై, విష్ణువై పిశప, సత  
మందున సదాశివుండునై యలరువాని,  
నమలమూర్తి ప్రయాత్మకుడైనవాని,  
సాయి నాథుని, సతతంబు సంస్తుతించు.

10

ఎవని దివ్యనామంబుచ్చరించు మాత్ర  
ప్రాప్త బహుదస్య సంసారబుధసంబు  
లన్ని యొకటబటాపంచలై నశించు,  
నకలజీవుల తాయి, నా సాయుగోలుతు.

11

సాయీ నామ మహిమ.

అఖిల తపముల దానక్రియాదికముల,  
నేని నామోచ్చరణ నేసి, యెవనిఁవలచి  
యత్న కార్యసంసిద్ధిని నందుచుందు,  
రట్టియచ్యుతు సాయీశు, నభినుతించు.

12

నాదు జీవనమగు సాయినాథు దివ్య  
నామ; మది, నామరాజ, మానామ మొకటై  
తారకం బంతకం టై నితరము నాకు  
లేదు. గతియొందు జగమున లేదు. లేదు.

13

భవమహాభూమి రుహబీజ భర్జనంబు,  
 నఖిల పుణ్యసంపదలకు నార్జనంబు,  
 ధర్మకింకరులకు నెల్ల తర్జనంబు,  
 క్షమను, శ్రీ సాయి ! సాయి ! యన్ గర్జనంబు. 14

మహిని 'శ్రీసాయి' యనెడి నామంబుగలదు  
 పలుక వశములునై 'నాల్క' 'వాక్కు' గలవు,  
 కాని, జనసంచయంబు సంకటముల్లోంది  
 యధమ గతిఁగాంచు, నిదియెట్టి వ్యసనకరమొ ! 15

ఎంత దుఃఖంబు ! దుఃఖంబుదెంత యౌర !  
 దుఃఖముల నెల్ల నిది కడు దుఃఖతరము;  
 గవ్వకాశించి, తనచెంతఁ గ్రాలు దివ్య  
 సాయినామరత్నముఁ ద్రోయుజడుఁడు గలఁడె ? 16

కీర్తనీయ సాయినామ కీర్తనంబు,  
 నాల్క గలిగి యే యెడనేన్ బొసర్పఁడేని,  
 మోక్షసాధని శ్రేణి దావునకుఁజేరి  
 'శ్రీమ' యనుచు నెక్కనేరని జడుఁడుగాడె ! 17

నేఁడొ, లేక రేపో మరణించుఁ గాక,  
 భయదరారవ సరకమేన్ బడయనుండుఁ  
 గాక, శ్రీ సాయినాథునొక్కట స్మరింపఁ  
 జ్ఞాల్లు నతఁడు తర్చించు సంసరణవార్ధి. 18

దురితంబుల్ పరువెత్తు, మోహమునుడిందున్, జితగుప్తుండువే  
 శ్లరుగన్ వ్రాసిన గ్రంథమంతయువృథాయాసంబుగానెంచు, న  
 త్వరుడై స్వాగతమిచ్చి, బ్రహ్మకడుసంభావించు, సాయీపరే  
 శ్వరనామస్మరణానురక్తున కలభ్యంబింక నొండు దునే? 19

వసుధ, ధనశాంక్షచే ధనవంతుఁజేరి  
 పలుగతుల వేడికొను మూఢు పగిదిన్నేని,  
 జనుఁడు, సాయీపాదాబ్జముల్ శరణుఁగనిన,  
 నివియునవియేమి! సాయజ్యమేనిఁ బడయు. 20

వేయును నేల? పాపపరివేదన తాపము సాయీరామ భ  
 ద్రాయత దివ్యరూపమననాద్భుతనామ సుకీర్తనంబులన్  
 ద్రోయఁగరాదె! పాపనిరతుండు నజామిళుఁడంత్యవేశ, “నా  
 రాయణ! రార!” యంచు సుతునాదృతిఁబిల్చి పరంబు  
 నొందడే? 21

సాయినాథ! సాయీశ! శ్రీసాయీబాబ!  
 యనుచు నుదయాస్తమయములఁ దనుస్మరించు  
 జనుని పార్శ్వంబున దు శ్రీసాయీనిలిచి,  
 యాపదలఁగాచి, శ్రితునకుఁ బ్రాప్తానంగు. 22

సాయినామజపంబు నిచ్చలును జేసి,  
 సాయీవిభుని ధ్యానంబును సలుపఁజాలు  
 జనుఁడు, ధర్మార్థకామమోక్షములు న్నాల్గు  
 భగతిబడయఁగఁజాలు నిస్సంశయముగ. 23

దురభిమానము నిగ్గును దొలగఁజేసి  
సతము, శ్రీసాయినామాళి సంస్మరించు  
సతఁడు, తన కోటికులజాలు ననుసరింపఁ  
బొందుఁబర మేళు నవ్యయానంద పడము. 24

వ్యర్థముగఁ గాలమెందుఁ ద్రోయఁగఁదగదు;  
ఆయువు క్షణ క్షణంబు క్షయంబునొందుఁ,  
గాలుఁడొకయిచ్చుకేనియైఁ గరుణఁగనఁడు,  
సాయినామనంకీర్తనల్ నలుపమేలు. 25

విశ్వసింపఁదగదు నిశ్వాసమును జనుం,  
డెవుడు నిలుచు, నేమొ ! యోఱుఁగరాదు;  
కాన, బాల్యమాదిగాగ శ్రీ సాయి సం  
కీర్తనంబు నేయ క్షేమ కరము. 26

యముఁడు కూర్పుండు, దయలేశమైనఁ గనఁడు  
పొంచి, యెప్పుడో మనుజునిఁ ద్రుంచివైచు;  
సాయినాథపద ధ్యాన సక్తచిత్తుఁ  
డైన మనుజుఁడు యనువీడలందఁబోడు. 27

సాయినాథ భక్తుండెందు జమునివలన  
భయము నొకయిచ్చుకే నియై బడయఁబోడు;  
మృత్యువునకు మృత్యువగు సాయీప్రభుండు  
భక్తుడఱినిల్చి, మృతివేళఁ బ్రాప్తసంగు. 28



సాయి విభు గుణానక్తులై, సాయిపాద  
నీరజములెప్పుడేని ధ్యానించువారు,  
కాలునేనియు, వాని కింకరులనేని,  
గనరు కలనై నఁ, బాప వర్జనులుగాన.

29

అకట! చింతారతుండవై యహరహంబు  
మూఢ! భేదమివ్విధమునఁ బొందనేల?  
సాయినాథుని నామసంస్మరణముననె  
దుఃఖసంచయ మొక్కటఁ దొలఁగిపోవు.

30

సాయినాథుని దివ్యదర్శనము మాత్ర  
పాపభయము వై శమ పటాపంచలగును,  
స్వర్చనమున - మంగళములు సకల మొదవు,  
సర్చనమునఁ - బ్రాపించు నవ్యయపదంబు.

31

మనసుచే వాక్కుచేత ఁ గర్మములవలన ఁ  
బ్రాహ్మమగు మనుజుని పూర్వపాపఫలము  
సకలమును నాశమొందు నిస్సంశయముగ,  
సాయినాథుని నామ సంస్మరణమాత్ర.

32

సాయిసద్గురువరనామ సంస్మరణము  
నఖిల జగములందున మంగళాస్పదంబు;  
ఎంతటియఘంబులకును సాయీశ మనన  
మతిరహస్య నిష్క్రమియని యరయుమెప్పుడు

33

ధ్యానమున నెద్ది కృతయుగమందు, యజ్ఞ  
ములను బొనరించి త్రేతను; బూజనలిపి  
ద్వాపరమునందు, బడసి, రద్దాని, గలిసి,  
సాయిసంకీర్తనమున గాంచంగలరు.

34

సంసరణవార్ధి దాటించు సాధనంబు  
తై న వ్రత యజ్ఞ వేదాధ్యయనములాది  
నౌకలవి, కాలసరణి వినాశమొందు;  
సాయినామ పోతంబు శాశ్వతము - ధృఢము.

35

క్షితిని గలివేళ గల్గుచు చిత్తులకును,  
గేవలము పాప విత్తోప జీవనులకు,  
సద్విధి క్రియాహీనులౌ జనులకెల్ల,  
సాయినాథుని నామంబె శరణు, నిజము.

36

అఖిల వేదస్వరూపకుడైన యెవని  
నామకీర్తన పాప ప్రణాశకరమొ,  
ప్రణతి సర్వదుఃఖైక నివారణంబొ,  
యట్టి శ్రీ సాయి నాథు సమాశ్రయింతు.

37

ఎట్టి సద్గతి తపములనేని లేదొ,  
దేని యోగసమాధుల దేని గనరొ,  
యట్టి సద్గతి - సులభసాధ్యంబు కలిసి,  
సాయినాథుని నామ సంస్మరణముననె.

38

కలియుగము పాపమూలమై చెలఁగుఁగాక,  
 యత్తమంబైన గుణమిట నొకటికలదు;  
 జనుఁడు శ్రీసాయినాథు కీర్తనముమాత్ర  
 బంధములఁబాసి యవ్వయ పదముఁ బడయు.

39

కలియుగంబును బోలు యుగంబు మీక  
 లభ్యమని నమ్ముచి ముముక్షులార! మీరు;  
 సాయివిభు దివ్యనామ సంస్కరణముననె  
 పరమపద మవలీలగ బడయఁగలరు.

40

ఉరు కలిపాపనిర్మథన, ముత్తమ మంగళ సన్నిధానమున్,  
 పరమపదాప్తికై వెడలు పాంథ మముక్షుల త్రోవబత్తె, ము  
 ర్వర కవివర్యవాక్కుల విరామపదంబు, బుద్ధైకజీవనం  
 బిరవగుధర్మభూమి రుహబీజము, 'సాయి' పదంబువర్ధిలున్. 41

సాయినామము పాపఁగాఁజాలనంత  
 పాప మేపాపియేన్ నలుపంగనోప  
 డనిన - నీపాపములగూర్చి వ్యసనమొంద  
 నేల? సాయినామంబు నీ పాలలేదె!

42

తస్కరుడు, త్రాగుబోతు మిత్రఘ్నుఁడరయ,  
 బ్రహ్మహంతయు గురుసతీరతుఁడు, ముఱియు  
 సంగనా రాజ గో పితృహంతలెల్ల  
 ఘోరపాపులు, వీరలు - వీరుగాక,

43

సకల పాప రతాత్మతా జనులకెల్ల  
 “సాయి! సాయి!” యన్ జపమును సలుపుటాకటె  
 యతిరహస్యమా నిష్కృతియై పొసంగు;  
 స్వాంత మాప్రభు వశవర్తి యగునుగాన. 4

లిఖిల యజ్ఞ దాన తపో జపాదికములు  
 పాపసంచయముల బాపనోవు; గాని,  
 పాపవాసన దూల్చగ వలనుపడవు,  
 సాయి గురుదేవ పడనమర్చనము దక్క. 4

సాధువులు న్యస్తచిత్తులు శాంతిపరులు  
 బహ్మనిష్ఠులు లోకపావనులు; వారి  
 స్పర్శపోకిన మాత్ర పాపంబులడఁగు,  
 నఘ హరుండగు హరి వారియందునుంట. 4

సాయి పదిగత మానసుడై యెవండ  
 నన్యభక్తి భావమున నిరంతరంబు  
 సాయినామ జపంబును సలుపుచుండు  
 వానిచెంతన “సాయిబాబా” వసించు. 4

నిఖిల జగములనెల్లఁ దృణీకరించి,  
 యన్నిటను స్రగవర్తియై యావరించి,  
 సచ్చిదానంద మయమును, స్వచ్ఛమైన,  
 సాయి సద్గురునామ తేజంబు పొలుచు.

కడఁగి పుణ్యశ్రవణకీర్తనుఁడగు దివ్య  
సాయివిభుని చరిత్రలఁ జదివి, వినెడి  
సజ్జనుల మనంబుల నిల్చి, సాయినాథుఁ  
డశుభములడంచి, కాపాడు ననవరతము.

కొలుచువారిఁ దీర్థక్షేత్ర ములునుగాని  
మృచ్చిలామయ దేవతలేనిఁగాని,  
పావనులఁజేయుననుట లెప్పటికొ! - యేమొ  
సాధుసందర్శనముననే సకల మొదవు.

శ్రేయమునుగోరు జనములు సాయినాథ !  
నిన్ను వంటి మహాత్ము, మాసీంద్ర వంద్యు,  
సర్వాసత్తము భజియింప నగునుగాదె !  
స్వార్థపరులు వేల్పులు, - సాధులటులఁగాదు;

స్నానసమయమందు సాయిని యలఁపుము,  
జపమునన్ స్మరింపు సాయిదేవు,  
ధ్యాననిష్ఠయందుఁ దలంపుము సాయీశు,  
సాయికీర్తనంబు - సతతము నలుపు

సాయినాథ! సాయీశ! శ్రీసాయిబాబ!  
సాయిదేవ! సాయీప్రభూ! సాయి! యనుచు,  
నిచ్చలు స్మరించి కాలంబుఁ బుచ్చుపొంటె  
దినములవి వచ్చిపోవుచుఁ దనరుఁగౌత!

వాయు స్తంభన కష్టమేల? విషినావాన వ్రతంబేల? న  
 త్కాయంబెల్లఁ గృశింప భోజన పరిత్యాగంబుఁ గావింప నే  
 లా? యగ్నిప్రతిత్తిన్ దపస్సులకునై వ్యర్థశ్రమంబేల? శ్రీ  
 'సాయీరాము'ని ప్రేమఁ గొల్చిన సమ స్తంబున్ బ్రసా  
 దింపఁడే?

సాయి గురువర సల్లాప సత్కథామృ  
 తంబుఁ గోలఁగ లేని దినంబదొకటి,  
 దుర్దినంబుఁగ నెంచుటఁ దొడరుఁగాని,  
 యంబుదచ్చన్న - మది - దుర్దినంబుగాదు. 55

తీర్థపాదుఁడౌ శ్రీసాయిదేవు దివ్య  
 పాదతీర్థ సంసేవన భాగ్యమొదవు  
 'భవనమే' యిల, 'భవన'మై పఱగుఁగాని,  
 యన్యవిధమైన నది 'వన' మగునుసుమ్ము. 56

సాయిపాదుకా తీర్థభస్మములు సాయి  
 దేవ దివ్యరూపంబులఁ దేజరిల్లు  
 నదియొ యక్లిష్ట భవనమై యలరుఁగాని  
 యన్యమేన్ ఘోరకాశనం బనఁగఁబడఁదె? 57

తీర్థపాదుఁడౌ శ్రీసాయిదేవ దివ్య  
 పాదతీర్థంబు నోచని భవనచయము,  
 కూరసర్ప పరీత వృక్షోత్కరంబు  
 భవళువిధానేక సంప ద్వివర్జితంబు. 58

శ్రీ సా యీ మ న న ము

సజ్జనాఽసజ్జన విభేద సరణిలేక  
సాయిఁగొలుపుడి; శ్రీసాయి శరణుగనుడి;  
సకల కామితార్థములఁ గాంచంగఁగలరు  
సాయిసద్గురు కృపను నిస్సంశయముగ.

59

అశశాంక సూర్యాది గ్రహంబులెల్ల  
యరిగి యరిగి వేసారి కృష్ణురుచునుండు;  
సాయిపాద సమర్పిత స్వాంతులెట్టి  
కాలమందేని రాకపోకడలఁ గనరు.

60

కలుషమతులును, శుచిరహితులును గాక,  
సాయినామముఁ గీర్తించు జనుల పాప  
సంచయము వేగ వారిఁ ద్యజించిపోవు  
మృగకుతినిఁ గని పరు వెత్తు మృగములట్ల.

61

సకల మంగళాస్పదమైన సాయినాథ  
పరమపావన నామ మెవ్వనినోటఁ  
బలుకఁబడుచుండు నవ్వాని పాపసంచ  
యంబులెల్ల వైశంబ భస్మంబులగును.

62

మలినచిత్తులేన్ సాయి సంస్మరణసేయ  
వారిపాపపుంజంబులఁబాపి పోవు  
సాయినాథుఁడు; మదినిఁ గాంక్ష గనకున్న  
నలలము దహింపకున్నె? తన్నంటు మూత్ర!

63

సాయి నామ పంచాస్య గర్జనము వినని  
యంత దనుక శరీర వనాంతరమున  
పాప మత్తే భములు స్వైరవ ర్తనముల  
సంచరించుచు ఘీంకృతుల్ సలుపుచుండు.

64

నామ చింతామణియ సాయి నామ మెందు,  
సమల చైతన్యరస విగ్రహంబు సాయి,  
పూర్ణము క్తుండు, శుద్ధుడై పాలుచు శ్రితుండు  
నామ-నామినులన్ భేదమేమి లేమి.

65

సకలవిధ ఘోర కలి కల్మషములఁబాపు  
సాయి గురుదేవ నామ సంస్మరణ గనని  
యంత దనుకఁ బొసంగు దేహాత్మ బుద్ధి.  
యంత దనుక నిందొసరు భయప్రవృత్తి.

66

ఒక్కమా రెందొ యేగతి నున్నఁగాని  
'సాయి' రాను నక్షరంబుల జంటఁజేర్చి  
పలుకు నతనికి వలసిన పరికరంబు  
లమరు నచ్యుత స్థాన ప్రయాణమునకు.

67

'సాయి' యని యాదరమున నక్షర యుగంబు  
నతతము జపించు జీని మోక్షంబు నొందు;  
కల్మషాత్ములౌ జనులకీ కలియుగమున  
నిక సాధనోపాయ మేదేని లేదు.

68



సంతతంబు 'సాయీ!సాయీ! సాయీ!' యనుచు  
 జపము నలుపుట మేలగు సజ్జనులకు;  
 అస్యనామ సహస్ర తుల్యమయి పొల్చు  
 సాయినామంబు, - సకలార్థ దాయకంబు.  
 'మమ' పాపములకు మూలము  
 క్షమ, "సాయీ" ద్వయము, యష్టకష్టప్రణి వా  
 రము; - "సాయీశశ్వరణం  
 మమ" - నా, - సకలార్థ సిద్ధ మంత్రము సుమ్మి.

### గురుమహిమ

దై వమందు పరాభక్తి, దగవహించి  
 దై వమటు గురునందుఁ దద్భావమూను  
 నామహాత్ముఁ డొక్కనికె లభ్యమగుచుండు  
 నఖిల వేదాంత విద్యారహస్యమెల్ల.

జ్ఞానదీప ప్రదుండును, గనులయెదుట  
 వరలు భగవానుఁడౌ గురువరునియందు  
 మనుజభావముఁ గనువాఁడు వినునదెల్ల  
 డంతి శౌచంబు పగిది వ్యర్థంబు సుమ్మి.

వేంకటేశ సాయీశులన్ భేదమించు  
 కంతయేనియుఁ బొసఁగఁబో, డట్టివారి  
 యిరువురం దెక్య సరణి స్మరింపఁజాలు  
 వాఁడు పడయును శాశ్వత బ్రహ్మపదము.

శ్రీ సా యీ మ న న ము

సంతతంబు 'సాయీ!సాయీ! సాయీ!' యనుచు  
జపము నలుపుట మేలగు సజ్జనులకు;  
అన్యనామ సహస్ర తుల్యమయి పొల్చు  
సాయీనామంబు, -సకలార్థ దాయకంబు.

69

'మమ' పాపములకు మూలము  
క్షమ, "సాయీ" ద్వయమ, యష్టకష్టప్రణి వా  
రము; - "సాయీశశ్యరణం  
మమ"-నా, -సకలార్థ సిద్ధ మంత్రము సుమ్మి.

70

గురుమహిమ

దై వమందు పరాభక్తి, దగవహించి  
దై వమటు గురునందుఁ దద్భావమూను  
నామహాత్ముఁ డొక్కనికె లభ్యమగుచుండు  
నఖిల వేదాంత విద్యారహస్యమెల్ల.

71

జ్ఞానదీప ప్రదుండును, గనులయెదుట  
వరలు భగవానుఁడౌ గురువరునియందు  
మనుజభావముఁ గనువాఁడు వినునదెల్ల  
దంతి శౌచంబు పగిది వ్యర్థంబు సుమ్మి.

72

వేంకటేశ సాయీశులన్ భేదమించు  
కంతయేనియుఁ బొసఁగఁబో, ధట్టివారి  
యిరువురందెక్య సరణి స్మరింపఁజాలు  
వాఁడు పడయును శాశ్వత బ్రహ్మపదము.

73

సిరుడయి భుక్తిముక్తుల విధించి. మనోహర రూపధారుడై,  
పరమ కృపావిశేషమున భక్తులఁ బ్రోచుచు, నెల్లదానయై  
కర, మిల, ధర్మ సేతువునుగాచి, యధర్మమడంచి, శాంతికిన్  
దెరువిడి, కర్మపాశములఁ ద్రెంచు గురూత్తమ-సాయిఁ

గొల్పెదన్. 74

మందమతులు నిందించిన మాన్యులెవుడు  
గురుపదాంభోరుహంబులఁ గొల్పుచుందు;  
భేకచయ మఱచుచున్న భృంగకులము  
సేయుచుండదె? మకరంద సేవనంబు.

75

కొనగొన 'గు' శబ్దమే యంధకారమగును  
తన్నిరోధకమై 'రు' శబ్దంబు పొలుచు;  
అంధకార నిరోధ మహాత్వస్థిది  
పఱగుటన్ జేసి 'గురు' వను పదము వెలయు.

76

## గు రు స్తు తి

సరుఁడుఁగఁదోచుచున్ గపటనాటకమున్ రచియింతు;వీవిటే  
ర్పరచిన కార్యమున్ దెలియరాదు గదా ధర నెంతవారికే!  
నురు నరకోటి నీకొక ప్రియుండగువాఁడును, భేదబుద్ధిని  
న్నరసెడి యప్రియుండయిన యన్యుడఁ గల్గఁడు సాయి

సత్ప్రభా! 77

నకులందు నెవరికేనియు

నెఱుగంగారాదు నీదు కృతులెందును; ని

నెఱుగంగ నిచ్చగల ధీ

వరులేనియు మిగుల మోహపడుదురు, సాయీ!

ప్రభవమొందె సాక్షాత్భగవానుఁ డాద్యుఁ

డైన నారాయణుం డిల మానవుడుఁగ;

స్వీయ మాయచే జగము మోహింపఁజేసి

సాయినాథుడై ధరణిని సంచరించు.

అట్టి భగవానుఁడగు సాయీ యవనియందు

సంగవర్జితుఁడైనను - సంగియగును;

జ్ఞాన సంలబ్ధిలేమి నీ మానవాభి

లాఁతి మనుజునిఁగాఁగఁ దలంతు రకట!

ఎంత భాగ్య విహీనులో యీజనములు

శీర్డియందుఁ జెంగటను వసించున్న

నించుకేని సాయీప్రభు నెఱుగలేరు,

మీనములు తెప్ప నెఱుగఁగా లేని యటల.

నచ్చిదానందమయుఁడవు, సద్గురుఁడవు,

సాయినాథ! నీచెయ్య లాశ్చర్యకరము;

నీవు-నినుఁజేరువారలఁ బోవ మనుజుఁ

డటులఁ జరియింప జగము మోహంబుఁగనెడి!

సాయి గలండంబువులను,  
సాయి ధరన్ గలఁడు, కలఁడు సాయి సగాళిన్,  
సాయివిభుఁ డగ్నిఁగలఁడీ  
సాయీమయమగుచు నెగడు సకల జగంబుల్. 83

ధర్మసారమును నితాంత తేజముఁగల్గి  
యఖిలస్పృష్టి మూలమగును సాయి;  
పత్రములును బుష్ప ఫల సంచయంబులు  
శాఖలగును జీవ సముదయంబు. 84

జ్ఞానమయము బ్రహ్మానందమైన పదము  
యోగిజనములన్ దుదిఁ జేర్చుచుండుఁగాన  
“సాయి” యను పరబ్రహ్మభేదేయమైన  
నామ-మన్వర్థమగు, సాయినాథ! నీకు. 85

వనధుల్ భూమి తలంబులౌ, పుడమియేన్ వారాశియా;  
మృత్యు-ణం  
బు నగంబౌ, సగమేన్ రజాబగు; తృణంబున్ వజ్రమా,-  
వజ్రమేన్  
దృణమా; వహ్ని హిమోపలంబగు, హిమంబే నగ్నియా -  
నీదు ప  
స్మన;- లీలాద్భుత కార్యధుర్య! చెయి మోడ్చుల్-నీకు,  
సాయీప్రభూ! 86

దానము సత్యమున్ దపము త్యాగము మైత్రియు శౌచ  
మార్గము

జ్ఞానములెల్ల విద్యలును సద్గురు పాద సరోజ సేవయున్  
జానుగ నీయెడన్ గలవు, సత్యముచే జగముల్ జయింపవే ?  
దీనులనెల్ల దానములఁ దృప్తులఁజేయవే? సాయిసద్గురూ! 87

మతి వ్యసనంబులు లేమియు,  
శ్రితమును శీలంబు శమము సూన్యతదమముల్  
క్షితి నీయారు గుణంబులు

సతతము వెలిగించుఁ బూరుషుర భు సాయిన్. 88

గొనములఁబొల్చి, శీలమునకున్ గుదురై, వ్యసనంబులేక, జీ  
వనిచయి సౌఖ్య దుఃఖములఁ బాల్పడువేళల మోదభేదముల్  
గని మది, వైరమేయ్యెడలఁగానక, శోకనిదాఘతాప నా  
శనకరుఁడైన సాయివిభుచంద్రుని సంతత మామతించెదన్. 89

బాలకులు బుద్ధి మాలి, నిన్ భంగపఱుప  
వారినెల్లరఁ గృప క్షమింపంగఁబోవె ?  
అటుల మాల్వి ముఖ్యులు నీకు వ్యధలుఁగూర్చ  
సైచినాడవు, సద్భావ! సాయిదేవ! 90

అగ్ని హోతునివలె ననధి గమ్యుండును,  
దోయధి తెఱగున దుస్తరుండు,  
హర్యక్షమటు విక్రమాన్వితుండను, హిమ  
నిలయునిగతి నేవనీయ పదుండు,

పృథివికై వడి క్షమోపేతుండు, పితరుల  
 సరణిని సహస విస్ఫరితుండు,  
 సృష్టపిథంబున సామ్యవర్తనుఁడునా,  
 శంకరువడినిఁ బ్రసాద యుతుండు,

అఖిలజీవుల కాశ్రయమైనవాఁడు,  
 ఆదిమధ్యాంతరహితుండు, సవ్యయుండు,  
 దాన సంసరణాబ్ధి సంతరణ చరణుఁ  
 డైన హతి, సాయినాథుఁడై యవతరించె.

91

ఈశ్వరేశ్వరుఁడైన సాయీశ్వరుండు  
 ప్రకృతియుండున్నఁ దద్గుణప్రియికిఁ జిక్కఁ,  
 డనవరతము నాత్మస్థితుఁడై తనర్పు;  
 బుద్ధిచోప్పున నాశ్రయములును బొలుచు.

92

దాన యజ్ఞంబులును జప తపములెల్ల ।  
 గలుగఁజేయును ధర్మార్థ కామములనె;  
 సాయినాథ పదాంబుజాశ్రయ మొకండు  
 మోక్షఫలముఁ బ్రసాదింప దక్షమగును.

93

పరమ మైకాంతభక్తి తత్పరతమెచ్చి  
 భక్తి ముక్తుల నొసఁగెడి పూరుషుండు  
 సద్గురూత్తముఁడై పొల్చు సాయినాథుఁ  
 డెవనికేనియు నానంద మిడఁగలేఁడె !

94

సాయినాథ! సాయీశ్వరా! సచ్చరిత్ర! !  
 సంశ్రితుల కభయంబు నొసంగు దీవుః  
 దారుణ భవాంతితాగ్ని సంతపులకును  
 కరుణ, మోక్షసుధావృష్టి గురియుచుండు. 9

విత్త సుత సతీ గేహనిమిత్త భయము  
 పరిభవ విచారలోభ ప్రవర్తనములు  
 మోహకల్పితంబుల; వీని దేహిగణఁడు  
 నిన్ను శరణొంది యభయముఁగన్న; సాయి ! 9

సాయి సంశ్రితు లెందుఁగాంచంగఁ బోరు  
 దైహికాత్మిక భౌతిక తాపచయముః  
 సకల దుఃఖచయంబులు నమసిపోవు  
 సాయి సద్గురు దేవ ప్రసాదగరిమ. 9

“అచ్యుతానంత ! సాయీశ !” యనెడి మంత్ర  
 వరము జపింపఁ నమకూర్చు బరమశుభముః  
 “ఓమ్ నమ” శ్లోబములఁగూర్చి యొగి జపింపఁ  
 బడయు నారోగ్యమును సాయిప్రభువు కరుణ. 9

ధరణి గ్రాహవీడయు, మహోత్పాతవీడ  
 రోగవీడయు మఱి మహాకూరవీడ  
 ద్వారకామాయఁ గల ధుని భస్మమడచు,  
 సాయినాథ ! సద్గురు ! నమస్కారశతము. 9



## పా దో ద క ము

గురు పదాంబుజ తీర్థంబుఁ గోల్చి కోల్చి,  
శిరమునందున సద్భక్తిఁ జేర్చి చేర్చి,  
సర్వతీర్థావ గాహన సత్ఫలంబుఁ  
బడయఁ జాలును మనుజుఁడీ పుడమియందు 100

దోషపంకంబులకు నెల్ల శోషణంబు,  
జ్ఞాన తేజస్సులకు దీపనప్రదంబు,  
దారుణ భవాంబురాశి సంతారకంబు,  
సాదృతిని గోలు సాయి పాదోదకంబు 101

మోహ మూలంబులకును నిర్మూలనంబు,  
ఘన విరక్తి శాంతుల కాదికారణంబు,  
భవ భయంకర కర్మనివారణంబు  
సాదృతిని గోలు సాయిపాదోదకంబు. 102

గురు పదాబ్జోదకంబును గోలుఁ జెవుడు,  
గురువరుని భక్తి శేషము గొనుడి సతము,  
గురుని మూర్తి ధ్యానింపుడి నిరతమెదను  
గురుని స్తవముల స్మరింపుఁ గోరుఁ జెందు. 103

గురు నివాసంబు కాశికాపురివరంబు,  
గురు పదాబ్జోదకంబు గంగోదకంబు  
గురువు తారకబ్రహ్మ నిక్కువము కనుల  
యెదుటఁ బొడకట్టు కాశి విశ్వేశ్వరుండు. 104

ఒనర గురుపాద కమలాంక మూనుశిరము  
గయను వెలుగొందు పావనాక్షయవటంబు;  
పుణ్యమూలమా సద్గురుమూర్తి, నిక్క  
మమల తీర్థ రాజంబౌ ప్రయాగ జగతి.

105

సప్తజలధి పర్యంతము వ్యాప్తమైన  
పుణ్య తీర్థాన గాహనంబుల ఫలంబు  
సద్గురు పదాబ్జ సేవాబ్ధి జలకణంబు  
నందు వేయవ వంతు దానగునొ కాదొ!

106

నిరతమును సంస్కరింపుమి గురునిమూర్తి,  
సతము చేయుము గురునామ జపము భక్తి,  
స్థిరమతిని యబొసరింపుమి గురుని యాజ్ఞ,  
గొలువ యబోకు మన్యంబును గురుని యదక్ష్

107

గురుని ముఖమందు వెలుగొందు పరమపురుషు  
గురుకృపాకటాక్షమున భక్తుండు వడయు;  
నిరతమును దలపోయుడి గురుని మూర్తి;  
కులట విటునెల్ల పౌద్ధను దలచు నటుల.

108

ధ్యానమూలము గురుమూర్తి యాశ్రితులకు  
సర్పనా మూలమగును గుర్వంఘ్రియుగము;  
మంత్రమూలము గురువాక్కు మనుజులకును,  
మోక్షమూలము సద్గురు మూర్తి కరుణ.

109

సాగసు మేనున్న ఒక్కనా సుదతి యున్న  
 నతులధనమున్న వాక్చమత్కృతియు నున్న  
 మనసు గురుపదాబ్జముల య దార్కొనదయేని  
 అనియు నివియును నివియును నయ్యవియు నేల? 110  
 సకల వేదవేదాంగ శాస్త్రముల య గళల

నేరిచిన, సాయిదివ్య పాదారవింద  
 నేవ నోచడేన్ వ్యర్థమై పోవుననియు  
 విధవ ముఖమున సిందూరబిందు పటుల. 111

## మంగల ఆరాతి కము

మంగలము, సాయిప్రభునకు మంగలంబు !  
 మంగలము, సర్వమూర్తికి మంగలంబు !  
 మంగలము, భక్తవశునకు, మంగలంబు !  
 మంగలము, శీర్డివాసికి, మంగలంబు ! 112  
 మంగలంబు, శ్రీ వేంకుశ మాస్యనకును,  
 మంగలము, శ్రీ యఃపతికి, శుభాంగునకును,  
 దైవతాలాంఛనునకు, శ్రీ దండహస్త  
 మండనుండైన సాయికి మంగలంబు ! 113

మంగలము, భగవాన్ సాయి ! మంగలంబు !  
 మంగలము, పురుషోత్తమ ! మంగలంబు  
 మంగలము, పుండరీకాక్ష ! మంగలంబు !  
 మంగలాయతన ప్రభూ ! మంగలంబు ! 114

## నై వే ద్య ము

విహిత శాస్త్రో క్షమై న నై వేద్యములను  
నీకు నర్పింప శక్తుండనే ? మహాత్మా !  
శక్తిగలిగినకొలది నొసంగుచుంటి,  
సత్కృపను దృష్టిగనగదే ! సాయినాథ ! 115

శర్కరయు, నారికేలంబు, జలము పలు వి  
ధంబులై న ఫలంబులు తమ్ములమ్ము,  
కలుగుకొలది నర్పించితీ గరుణఁగొను, ప్ర  
పూర్ణముగ నెంచి సాయీక్షభూ ! మహాత్మా ! 116

అన్నమును నాలుగువిధంబులై న రుచ్య  
శాక పాకముల్ వ్యంజన సహితములుగ  
సఫల సమృద్ధాన్నమును భుజించగదె సాయీ !  
అన్నము ప్రతిష్ఠితంబగు నన్నమునను. 117

## అ ద్యా త్మ నై వే ద్య ము

బ్రహ్మహా సుక్రు స్రువములు; బ్రహ్మహవిసు,  
బ్రహ్మహగ్ని, బ్రహ్మహుతము, బ్రహ్మమట్టి  
బ్రహ్మ కర్మసమాధిచే బడయఁదగిన  
ఫలమునై తము బ్రహ్మమై పఱగుచుండు, 118

సేన యన్నంబు, అన్నంబు సేన యగుదు;  
ఏన్ భుజింతు నన్నబన్న మేన్ భుజింతు,  
అన్నమును భుజియించెడి యతడు సేన;  
అన్నభోక్తను భుజియించు నతఁడు సేన. 119

## ఆ త్మ ని వే ద న ము

కేవలంబాత్మకంఁటె నాకేమి యితర  
వస్తువును లేదు నీకు నప్పనమునేయ;  
దత్తమగు నాత్మఁగొని గురు దత్తరూప !  
కేలు కేలునఁ గీలించి యేలు సాయి ! 120

అదియుఁగుటిల, నా స్వాధీనమందులేదు,  
బలియుఁడవు నీవగుట వశపఱచుకొనియు  
ప్రేమ పాశంబులన్ దీని బిగియఁగట్టి  
నీదు కదములదఱి, సాయి ! నిలుపుకొనవె ! 121

నీకు నాత్మదానము సేయనేర నైన  
మనుసుచే వాక్కుచేత నప్పనము నిడితి;  
దాన పరిపూర్తిఁ గావింపఁదగిన శక్తి  
నాకునుగ్రహింపవె ! సాయినాథ ! దేవ ! 122

ఏన్బ్రహ్మఁడ, యగర్మమెయ్యెదియులేదు  
లేదు నాకెట్టి కర్మఫలోదయంబు;  
లేదు గుణమున, దోషంబులేదు నాకు,  
సాయి ! నాకున్న లాభనష్టంబులింక ? 123

చేసినది, చేయుచున్నది చేయునదియు  
నేనొనర్పలేదీ లోకదృష్టిఁజేసి;  
తలఁప లోకనాటక సూత్రధారివీవ ;  
నీవ చేయుదు; ఫలమును నీదె సాయి ! 124

శత్రు) మిత్ర) పక్షంబుల సమతమనుట,  
సాయిదేవుని సతతఃబు శరణుగంట,  
సాయిపై దృష్టిఁ బఱపుట, సాయఁగనుట,  
శాస్త్రనియతి నీనాల్లు దాచంగఁగంటి.

125

ఎఱుఁగనయ్య ! ధర్మంబు, పవిత్రతినెఱుఁగ,  
నెఱుఁగనే నధర్మంబు, నివృత్తినెఱుఁగ;  
హృదయపీఠంబునందు వసించు సాయి  
యెటుల నియమించు నటు లాచరించువాఁడ.

126

### క ర్పూ ర హ ర తి

జయము, శ్రీనివాస ! శ్రీసాయి ! నీకు,  
జయము, భక్తమనోనాథ ! సాయి ! నీకు,  
జయము సర్వదేవాత్మక ! సాయి ! నీకు,  
జయము కర్పూరహారతి, సాయి ! నీకు.

127

### ధ్యా న ము

మాయాతీతుని, నిత్యు, నేకు, విమలన్ బ్రహ్మణ్యు, ధీ  
సాక్షినిన్  
జ్ఞేయన్ ద్వంద్వవిదూరు, గేవలుని, సచ్చిద్రూపు,  
శుద్ధాత్ము, నా  
మ్నాయాతీత పథప్రవర్తి, విమలానందాను సంధాయకున్  
సాయీనాథు, సమర్థసద్గురు నినున్ ధ్యానింతు  
స్మశాంతమున్. 128

హృదయ కమల మధ్యంబున మెడలువాని,  
 నమల సిద్ధాస నాసీనుడై నవాని,  
 సచ్చిదానంద వర నహ్మసమిడువాని,  
 చంద్రకాంతిశోభితు, గురు సాయిగొలుతు. 129

చంద్రకాంత శిలాసమ చారుదేహు,  
 నఖిలముని జనార్చిత చరణాబ్జ యుగళు,  
 పాండురాంబరధకు, లఘు దండహస్త,  
 సచ్చిదానంద సద్గురు సాయిగొలుతు. 130

విషయములఁజిక్కి నిదించు వివిధ జీవ  
 తతుల మేల్కొల్పి కరుణ భద్రములఁగూర్చె,  
 వేయిగతుల సద్గురుఁడు శ్రీసాయి యొక్కఁడె,  
 పెరగురువులోపఁ గలరె యీశ్వరుఁడు తక్క ! 131

అఖిల జగము దై వాధీనమగుచు నలరు,  
 దై వము నధీనమగును మంత్రంబునకును,  
 మహిత సాయీ యధీన మా మంత్రమగుట  
 సా యిగురుదేవు సతతంబు శరణుగందు. 132

సాత్విక ప్రధానంబు లసంఖ్యములుగఁ  
 దాల్చె నవతారములను శ్రీధరుఁడు తొల్లి;  
 సర్వసమ్మతము సులభసాధ్యమగును  
 సాయినాథావతార మీ జగతియందు. 133

అనిమిషులును ఋషులు మునులు మహాబల  
పూర్ణులైన మనువు పుత్రకులును  
సాధుచరితులౌ ప్రజాపతుల్ వీరెల్ల  
ఆదిదేవ హరి కలాంశ భవులు.

134

అఖిల దివిజాలు శౌరి దివ్యాంశభవులు;  
సాధుజనుల రక్షింప రాక్షసుల నడచ,  
యుగయుగంబుననృపమారి గూఢగతిఁ బుట్టుఁ,  
గేవల భగవానుఁడు 'సాయికృష్ణు' ఁ డరయ.

135

శోభితంబు సగుచు సువిభూతిగలయవి  
బలము గలిగియున్న వస్తుసమితి  
జగతి నెఱుంగనగును సాయి తేజోఽంశ నం  
భవములని జనుండు స్వాంతమందు.

136

అడవులందున భయము చొప్పడినచోట,  
చెడుగులందును, గడగండ్లు దొడరునెడల,  
సాయిభగవాను నొకట సంస్మరణసేయు  
నతఁడు నిజముగ నేనాధలందఁబోఁడు.

137

సగుణ నిర్గుణ బ్రహ్మము - సాయివిభుఁడు,  
అతఁడె, కైవల్య మోక్ష సుఖానుభూతుఁ,  
డాతఁడె, ప్రియుండు, సుహృదుండు నతఁడె విధిక  
ర్తుండు; నాత్మకర్తుండు, గురుండతండె.

138



జ్ఞానులగుచు యోగ నైపుణ్య బుద్ధులై  
సకలగతుల మేల్పొసంగ, నెల్ల  
భావములను గనుడి జీవేశ్వరై కృంబు;  
ఇదియ కోరఁదగిన దెల్లరకును.

139

సాయిదేవునందు సతత మైకాంతిక  
భక్తిగనుటె నరుఁడు పడయఁదగిన  
యనుప మాతృభాగ్యమగు, దాన - నెల్లెడ  
సతని దివ్యరూప మరయఁగలఁడు.

140

కనఁగ వినఁగ నూహకును బాత్రమైన దెం  
దెందు నీజగంబునందుఁ గలదొ,  
లోన, వెలిని, నదియు ఁదానయి వ్యాపించి,  
సాయివిభుఁడు - శేషశాయి పాలుచు.

141

అరయ భగవంతుఁడును, సమస్తాంతరాత్మ,  
సర్వలో కేశ్వరుండగు సాయిదేవు,  
నాత్మయటులఁ బ్రేమించు భాగ్యంబుగలిగె,  
నింక ఘోరసంస్కృతి బంధ మెందులేదు.

142

మధురము వదనము వచనము  
మధురము చరితంబు నగవు మధురముచూడ్కుల్  
మధురము సంస్కరణంబులు  
మధు రేఖుఁడు కృష్ణసాయి, మధురంబెల్లన్.

143

అఖిల భారత సాయి సంఘాధినేత  
యైన నరసింహు నమ్మతోక్తి ననుసరించి  
మననము దెనుంగు కృతిని నప్పనమునిడితి  
ప్రథమసర్గంబు, గొను సాయి! ప్రభు వరేణ్య! 1

శ్రీ సాయీమననము

ప్రథమసర్గము - సమాప్తము

శ్రీ సాయీనాథార్చనము.



శ్రీ వేంకటేశాయనమః

శ్రీ సాయినాథాయనమః

శ్రీ సా యీ మ న న ము

ద్వితీయ సర్గము.

— ౦ —

శ్రీ సా యీ మ హా త్వ ము

శరణు గనుదు సమదర్శను  
నిరపేక్షుని మాని శాంతు నిర్వైరుని స  
ద్గురు సాయీప్రభువును; డ  
ద్వార పాద పరాగమునను బావనమగుదున్.

1

నిఖిలలోక శోకహరంబు నీ యశంబు,  
అతి ముదముఁగూర్చు నీదు కథామృతంబు,  
స్మృత సుధలు చిల్కు నీముఖ శీతరశ్మి,  
మేలొసఁగు సాయీదేవ ! నీ కేలుదమ్మి.

2

పావనంబు భూరి భవభయ హరము, గు  
ణాలయంబు కలిమలాఘహంబు,  
నైన సాయినామ, మార్తులౌ జనులు స్మ  
రించిరేని, మరి జనించఁబోరు.

3

“ఎవరు శ్రద్ధగలిగి యితరదై వంబులఁ  
గొలుచుచున్న సన్ను గొలుచువార;  
ఎటుల సన్ను గొలుతు రటుల వారినెఱ్ఱోతు”  
సనిన కృష్ణసాయి మనుచు మమ్ము.

4

సంతత మెవరేమతి భగ  
వంతుని శ్రీ సాయినాథు భజియింతురొ, స  
ర్వాంతర్యామియు, నాగతి  
చింతామణి పగిది నెల్ల శ్రితులన్ బోచున్.

5

సాయికెసయైన దై వమెచ్చటను లేడు,  
కసము ‘బాబా’కు సమమైన గతి మఱొండు:  
నిజ పదమునందు గంగ జనించెఁగాన,  
పృథివి జనులకుఁ దోచు శ్రీవిష్ణువతఁడు.

6

కన నీశీరిడి భాగ్యమేమొ సరలోకంబందహో! లోక పా  
వనులొ సాధులులేరి, యందుపనివ్రతప్రమాణ్య గుప్తాచితా  
ర్థనిరూఢిన్ జిదచిద్విశిష్టము, పరబ్రహ్మంబు సాయీ యభి  
ఖ్యనరాకారమునన్ వెలుంగఁగని నిత్యానందమున్ బొందరే! 7

శీర్డి నికంటంబునందు వసించు జనుల  
భాగ్యమదియే మొ ! యెంతటి భాగ్య మహాహా!!  
సచ్చిదానంద మయమును, శాశ్వతంబు,  
పూర్ణమగు బ్రహ్మమిత్రమై పాలించెనంద.

8

పరిణయములేక, సహచరి తరుణిలేక,  
వేలు లక్షల బిడ్డలఁ బెంపనేర్చె;  
అరయ గాసేని లేక, గృహంబులేక,  
యేలికల కేలికయ్యె సాయీప్రభండు.

9

శీర్డి వాసుండయ్య - శీర్డినుండఁగఁబోఁడు;  
దేహమునను నెగడి - దేహిగాఁడు:  
కానుకలనుగొనియుఁ గాసంతఁ గొనఁబోఁడు  
తినఁడు - తినినయట్లు తనరు, సాయి.

10

మధురమగు సాయి! నీదు నామంబు, మధుర  
మైతనర్చు నీదగురూపు, మాన్యచరిత!  
నీదు నామ రూపామృతాస్వాద నిపుణు  
లగు బుధులు రూపములఁద్రోసి సుగతిఁగందు.

11

మధువు మధురము, దధియును మధురమగును,  
ద్రాక్ష మధురము, ఖండ శర్కర మధురము:  
ద్వారకామాయి విభుని గీతామృతంబు,  
మధుర వస్తుజాలముకంటె మధురతరము.

12

సురుచిర సాయిప్రేమ రుచిఁజూచినవారికి వ్రడపోరు సం  
భరిత చతుర్విధాన్నములపై మదిపోవదు: సాయిపాదవా  
రిరుహ విలీనభృంగములు హృష్టమతుల్ - "నినుగూడస్వర్గమా  
నరకమ నిన్ను బాసిన దిసంబులు, సాయి!" యటందు

రైలెడన్ 13

ప్రీతిఁ గాశితా సరువదివేల యేండ్లు  
వాసముండిననే పుణ్యఫలము గలుగు,  
నాఫలముఁ బొందనేరుచు నర్థనిమిష  
కాలమేన్ సాయి ప్రేమను గాంచువాఁడు.

14

పెరటిఁ గల్పవృక్షంబయి వెలయు సాయి,  
ముంగిటను వేల్పు గిడ్డియై పాలుచు సాయి,  
అటుత వేళలు చింతామణి యగును సాయి,  
సాయి నామంబు సకలార్థ సాధకంబు.

15

పాప మడంచు గంగ, తాపము శశివావు,  
దైన్యమెడవుఁ గల్పతరువు, సంత  
తంబు పాప తాప దైన్యంబులను బావు  
సాయిగురు కృపా రసార్ద్రదృష్టి.

16

వి త్రమును గాంచనగును కుబేరుఁ గొలిచి,  
ముక్తిని మహేశునర్థించి పొందనగును,  
భానువేడి యారోగ్యము బడయఁజెల్లు,  
సాయి పాదాశ్రయ బున సకలమొదవు.

17

లోకసుఖము చింతామణి,  
నాక సుఖం బింద్రుఁడొసఁగు సందు; మునిజనా  
నీకమునకు దుర్లభమగు  
వైకుంఠమునేనిఁ బ్రీతి పడు గురుఁడొసఁగున్.

18

ధేనువులఁ గోట్లకొలఁదిగ దానమిషినఁ  
గల్ప పర్యంతము క్రయాగఁ గాశినున్న,  
జన్మములఁ బలు దానముల్ సలుపఁగనిన,  
సాయి నామ చింతన సదృశంబుగాదు.

19

భూత హృదయాంతరంబులఁ బొలుచు సాయి,  
నిత్య మనురక్తి సరుఁడు ధ్యానించునేని,  
దానములవేల ? వివిధ తీర్థంబులేల ?  
క్రతువులవియేల ? బహుతపోవ్రతములేల ?

20

### సా యా భక్తి కి అ ది కా రి

తొలి వేలకొలఁదిగ జ

స్మలఁ దపముల ధ్యానముల సమాధుల వశతన్  
గలుషములఁ బాగు సత్పు

ణ్యులకే శ్రీసాయిభక్తి యొనరఁగఁ గలుగున్

21

తపముల వ్రత దానంబుల

జపనంయచ హోమములను స్వాధ్యాయములన్

సుపథ ప్రవర్తనంబుల

ప్రపంచమున సాయికృష్ణ భక్తి యలవడున్.

22

శ్రద్ధ ధానులై నేవనాశక్తి దనరి,

పుణ్యతీర్థావ గాహనంబులను బఱపి

సాధువులఁ గొల్వ నేర్చిన సజ్జనులకే

యలవడును సాయినాథ కథాభిలాష,

23

సాయి కరుణ నొసఁగె సఁసార విషవృక్ష  
మమృత తుల్యమా ఫలముల రెంటి;  
సాయినాథునం దచంచల భక్తియు,  
సాధుభక్త సాద సంగమంబు.

24

పేదకే లభ్యమగు దీవుగాదె సాయి!  
తగరు నీదు నామమునేనిఁ దలఁచుటకును  
జన్మ కర్మఫలైశ్వర్య సంపదాభి  
మాన పాండిత్యములఁ దూఁగు మనుజులెందు.

25

## శ్రీ సా యా మం త్ర ము

క్షమపై, మానవజన్మ కర్మఫలమున్ సాధింపఁగాజాలు మం  
త్రము, నీజన్మజరారుజ వ్యధలఁబారన్ ద్రోలు మంత్రంబు, వే  
దమున్ బేర్పడు మంత్రమున్, వివిధశాస్త్ర ప్రోక్తమా  
మంత్ర. మా  
ర్యమహామంత్రము, “సాయి” “సాయి” యను దివ్య  
ద్వ్యక్షరీ మంత్రమా. 26

అఖిల వేదాంత వాక్య ప్రతిపాద్యమై  
మన్ననల్ చిరమును గన్న మంత్ర,  
మంత్రర్పణి శ్చతులందఱ నలయించి  
గెలుపును జేకూర్పఁగలుగు మంత్ర,



మరయ భవాంభోధి తరణమా మంత్రంబు,  
 మోహ నిర్మూలన మూలమంత్ర,  
 మురు ధనై శ్వర్యంబు లొడగూర్చు మంత్రంబు,  
 వ్యసనంబులన్నిటిఁ బాపు మంత్ర,  
 మమల ధర్మార్థ కామమోక్షము లొసంగి,  
 జన్మసాఫల్యమును గూర్పఁజాలు మంత్ర,  
 మైస, శ్రీ సాయి మంత్ర, మీ వనవరతము  
 జపము సలుపుము - రససంబ! జపముసలుపు.

27

## శ్రీ సాయీనామము - ఔషధము

ముని మనోగతుల దీపనమిడు నౌషధం,  
 బజ్జాసమును బాపు నౌషధంబు,  
 చంద్రోర్కరాది శిష్య ప్రకాండంబుల  
 హస్తగతంబైన యౌషధంబు,  
 సకల జగంబుల సంజీవ నౌషధం  
 బఖిల బాధలఁ బాపు నౌషధంబు,  
 భక్త హితంకర పరమ సిద్ధౌషధం  
 బతి భవ భయహర ణౌషధంబు,  
 ఆశ్రిత జనావసంబగు నౌషధంబు,  
 అన్ని శ్రేయంబు లొడఁగూర్చు నౌషధంబు,  
 వెట్టి మనమ ! యాదృతిని నేవింపుఁగదవె !  
 యనవతరము “శ్రీ సాయి దివ్యౌషధంబు”

26

సంధులన్నియు సడలి నాశమగు నెందో,  
యేనిముసమొ యీ నిల్కడలేని తనువు;  
కుమతి ! మందులవేల? రోగములఁబాపు  
ఔషధముఁగొమ్ము - “సాయి రసాయనమ్ము”.

29

అచ్చెరువుగాదె ! యీ మనుష్య ప్రపంచ  
మమృత మావలఁద్రోసి విషమును గొనెడి;  
‘నాయి’ ‘రామ’ ‘కృష్ణా’ది ప్రళ సనామ  
ములను గాదని సేచవాక్కులఁ బరించు.

30

శ్రీ సా యీ నా మ జ ప వి శే ష ము

నాల్క ! రససార మెఱుఁగు కాణాచివీవు,  
మధుర రసవస్తువులకుఁ బ్రేమపడుదెవుడు;  
సాయి నామామృతంబు సమేయభక్తి  
రససమా! కోలుమీవు నిరంతరంబు.

31

“శ్రీమురారి! నారాయణ! కృష్ణ! వరద!  
సాయినాథ! భక్తప్రియ! శౌరి! రామ!  
వారి! ముకుంద! గోవింద!” యంచనెడు నదియె  
రసన! యమృతమా, గ్రగోలు నిరంతరంబు.

32

“శ్రీనివాస! విశ్వేశ్వర! మానివంద్య!  
సాయదేవ! సంశితపక్ష! సారసాక్ష!  
ఆర్త రక్షణోపాయ!” యంచాడునదియె  
నాల్క! యమృతమా, గ్రగోలుచునారతంబు.

33

“విశ్వవందిత! నరసింహ! వెంకటేశ!  
శంఖచక్ర! గదాపాణి జలజనాభ!  
శ్రీధర! యనంత! సాయీశ! మాధవ!” యను  
నిదియె యన్మృతనకాఁ గోలుమివెపుడునాల్క! 34

సాయీరామ! సాయీశ్వర! సాయీకృష్ణ!  
సాయీ మారుతి! విఠలసాయీ! యనుచు:  
బలుకఁ గలిగియు నొక్కరుఁ బలుకఁరెందు  
నకట! జనములు వ్యసనకార్యాభిముఖులు. 35

హరిరూపుండై న హరునకు  
హరరూపుండై న హరికి నంజలి నిడుదున్;  
హర హృదయము హరి, హరుడే  
హరి హృదయము; హరిహరుండవగుదువు సాయీ! 36

హరిహరులు నొక్కరూపగు  
నిరువురలో భేదమించుకేనియు గను దు  
ర్నరుఁడా చంద్రార్కము దు  
ర్భర రౌరవ నరక మందు వ్యసనములొందున్. 37

అనురాగంబును శ్రద్ధయుఁ  
బెనఁ గొన నేమూర్తివై న విశ్వేశ్వరుఁగా  
మనమున భయ గౌరవములఁ  
గని, నేవల నలుపు మెల్లకాలము కుమతీ! 38

- ‘ఆమురారి పురారులు ననగఁబఱగు  
హరిహరుల భేద మిసుమంతయైన లేద’  
టంచుఁ దెలివిన సాయీశుఁ డనవరతము  
ప్రేమ మన బుద్ధులెల్లఁ బ్రేరేచుగాత! 39
- ఎల్ల జగనీశుఁడైన మహేశునందు  
వెలయ జగదంతరాత్మయశా విష్ణువందు  
వస్తుతత్వభేద ప్రతిపత్తిలేద;  
కాని, సాయి శంకరుఁడు నాల్కకు రు చించు. 40
- వెలుపల లోపలఁ బెనఁగుచుఁ  
గలకాలము భక్తజనులఁ గాఢించెడి శ  
త్రులగు నహంతాదికములఁ  
బొలయించును సాయివిభుఁడు మోక్షప్రదుఁడై 41

### శ్రీ సా యీ భ క్తు లు

- సాయివిభుని హృదయ సారసంబున నిల్చు  
మహిత సుకృతులైన మానవులకు  
లేదు కోధగుణము, లేదు మాత్సర్యంబు,  
లేదు లోభబుద్ధి, లేదు కుమతి. 42
- సాయి నెడను నిల్చి! సాయీశు మొక్కుచు!  
సాయివిభుని సేవ సలుపు భక్తుఁ  
డైన వానికమరు నీనాల్గు - నాయువు,  
ప్రజ్ఞయును - యశంబు - బలము - నెపుడు. 43

సాయివిభు సద్గుణంబులు సాయిలీల  
లనవరతమును శ్రీధర్మో నాలకించు  
శ్రితుని హృదయంబునందు వసి చిహ్నించు  
సాయిభగవానుఁ డెక్కుడు జాగులేక.

44

సాయివిభుఁడు స్వకీయులౌ జనుల కర్ణ  
బిశపథంబున హృదయాబ్జములను జొచ్చి  
కల్మషంబంతయును నడుగంటఁజేయు,  
జలములను శరత్కాలము నలుపునటుల.

45

అవని, విగత కల్మషచిత్తుఁడై నఁవాడు  
సాయి పాదాశ్రయం బెడఁబాయఁబోడు;  
ఎక్కుడై న మార్గాయాసమెల్లఁ బాసి  
స్వనిలయముఁ జేరి సుఖియించు పధికునటుల.

46

అరయన్ సాయిపదాబ్జ భక్తి కలితస్వాంతుండై ధన్యుండు, వాఁ  
డరకాసేనియు లేనివాడయినఁ దానొఁగాక; లోకంబులం  
దరుదా భక్తుని ప్రేమపాశములచే నాకర్షితుండై వికుం  
ఠరమన్ గాదని విష్ణువే నతని హృస్మద్యంబునన్  
బొల్చెడున్.

47

ఎవని హృదయంబునందు సాయీపరేశుఁ  
డెల్ల కాలంబులందు వసించుచుండు;  
నతఁడు భక్తిబలమున మోహంబునెల్ల  
నణచుఁ దమసంబు భాస్కరుండడచునటుల.

48

తెలియ భగవంతుడౌ సాయీ దేవునందు  
 నొసరు నాంతరంగిక భక్తి యొగమెల్ల  
 వేగముగ విరక్తిని బ్రభవింపజేయు,  
 దాన, బ్రహ్మ సందర్శన జ్ఞానమొదవు.  
 “సాయీనాథ చరణ సన్నిధి జేరుదు  
 నెల్ల కాల మచటనే వసింతు”

49

ననుచు నెవడు దలచు నాతడ సాయీ సా  
 యుజ్య దివ్యపదము నొందుచుండు.  
 మనసుచే వాక్కుచేత కర్మములవలన  
 ప్రాప్తమగు మనుజుని పూర్వ పాపఫలము  
 నకలమును నాశమొందు నిస్సంశయముగ  
 సాయీనాథుని నామ సంస్మరణముననె.

50

51

నినుజింతించినచారి పాపచయమున్ వేగంబహోకార్తు న  
 జనులై నిన్ గొలువన్ శుభప్రద మనస్సంకల్పముల్

గూర్తు, భీ

తిని, దుఃఖమ్మును, లేమి, బాపుచు, దయాద్రీ భూత

చిత్తుండవై

జనకోటిన్ గను నీకుసాటిగలదే? సాయీ! ప్రపన్నావనా! 52

మనసుచే వాక్కుచేత కర్మములనెందు

సాయీనాథుని నామ సంస్మరణ పఱగు

నట బవిత్ర కురుక్షేత్ర మలరుచుండు,

దనరును బ్రయాగ నై మిషవనములచట.

58

జాహ్నవీ యమునా సరస్వతులు, వేణి  
కృష్ణయును సింధు గోదావరియును మఱియు,  
వివిధ తీర్థ సంచయములు నెలయుచుండు  
సాయినాథుని సత్కథల్ జరుగునెడల.

54

సాయినాథునిఁ జింతింపఁజాలకున్న  
గడియయేఁగాని తుదకొక క్షణమకాని  
యదియ వ్యర్థంబు, నజ్ఞానమదియ, మాధ్య  
మదియ, పాపంబు, ధీరని హాని, యదియ.

55

సాయి పాదాబ్జచింతనఁ బాయకున్న  
వాని కశుభంబు లఁడగు శుభంబులొదవు;  
అమరు నోత్పశుద్ధియుఁ బరమాత్మ భక్తి,  
జ్ఞాన విజ్ఞానములు విరాగంబుఁ గలుగు.

56

సకల కాలములను సాయీశు స్మరియించు  
సతని పాప సంచయంబడంచి,  
మరణకాలమున విమానమునఁగొని సా  
యుజ్య మొనఁగి సాయి యోముచుండు.

57

ఏయెడ నేగతినుండిన

‘సాయీ’! ‘సాయీ’ యటంచు స్మరియించునరున్

బాయును బాపచయం, బన

పాయ వికుంఠంబులండ్లు పాపించు దుద్దిన,

58

## బాబా-అభయప్రదానము

జీవితమునేనిఁ దుదకుఁ న్యజింతుగాని  
యాశ్రయించిన నాభక్తునవలఁ ద్రోయ;  
ప్రాణికోక్కట నభయ ప్రదానమొసఁగి,  
రక్షణంబుఁ గూర్చక నే నుపేక్ష నేయ.

59

నేనిచట నుండ భయమె  
ద్దానను మీకొనరు? మున్ను దబ్బర పలుకుల్  
నేనాడి యెఱుఁగ, నిఁకముం

దైన నొకప్పుడును గల్లలాడను, సుమ్మీ!

60

‘నేను నీవాఁడ’ నని యెప్పుడేవియున్ బ్ర  
పన్నుడై యెట్టివాఁడు నేన్ బలికెనేని,  
నఖిల భూతంబులకు వైశమభయమిత్తు  
తలఁపుమిది సత్య; మిదియే వ్రతంబునాకు.

61

ప్రపతిన నొసర్చి వచింపుమి

క్షితిపయి నాభక్తుడెపుడఁ జెడఁడంచును, దీ  
క్షిత ! నేమాటిచ్చియు నా

శ్రితునకు నెందేని నెగ్గు నేయను సుమ్మీ !

62

ఏను దేహముఁగాను నే మృతినెఁగనను,  
అఖిలమును నేన యగుదు నన్నరయ, మెపుడు;  
నాదు భక్తుడే యెడ నెట్లు నన్నుఁడలఁచు  
నట్లకు నెప్పుడేతెంచి నే నతనిఁ గాతు.

63



దారువు పాపాణంబుల

తీరునఁ గూలంగఁబడి మృతిన్ గను మత్సే  
వారతుని మరువకేఁ బెం

పారంగను బరమపదము నందింతుఁడుదిన్ .

64

తనయు కరణి, నన్నుఁ దండ్రుడిగా భావించి,

యాశ్రయించెనేని నతని విడువ;

నతని సంకటముల హరియించి సంరక్ష

ణంబు నిశుదు నిదె వ్రతంబు నాకు.

65

నను గొలుచువాని గేహం

బునఁ గుడువగఁగట్టఁ గొఱతపాసఁగదెవుడు; నా

తని నతని కుటుంబంబును

బనివడి నే వేయికండ్లఁ బరి రక్షింతున్ .

66

సకల ధర్మములను జక్కగఁ ద్యజియించి

సన్నె శరణుగనుమి, నిన్ను నేను

సకల గతుల పాప సంచయముక్తుఁగా

వింతునింక విడుము వంతలెల్ల.

67

మరణించువేళ విషయ

స్మరణంబును మాని సన్నె స్మరియించి, కళే

బరమును విడచెడి సుజనుఁడు

పరమపదంబౌ వికుంత పదమును బొందున్ .

68

కాన, నీవు సర్వకాలంబులం దేమి  
సలుపుచున్న నాదుస్మరణఁ గనుమి;  
పొసఁగ నీదుమనసు బుద్ధి నాకొసఁగి, న  
న్నొండఁగలవు; లేదు, సందియంబు.

69

పఱపు నాయందు తలఁపు; నాభక్తి నెఱపు,  
సన్నె యజియింపు, నాకు వందనము సలుపు,  
పరమగమ్యమేననుచు నీ వెఱుఁగు, మిట్టి  
యాత్మయోగముచే సన్నె యండఁగలవు.

70

నిన్ను నీపరివారము నీదు హితుల  
నెల్ల గతుల సంరక్షింతు నేన సతము;  
అన్ని వేళలయందు నిన్నంటియున్న  
నన్ను వీక్షి పఁ గలవీ వనస్యభక్తి.

71

అనయంబును నీ భువనం  
బును, నాత్మేతరమునైన భువనచయంబున్,  
దన పరిజనులను, బంధుల  
ధనముల గేహములఁ బశువి తానములెల్లన్.

72

మఱియు నిరతంబు సర్వముఁ  
బరివర్జించుచు, ననన్యభక్తిని విశ్వం  
భరుడైన నన్నె కొలిచెడి  
వరచతులను మృతినిఁ బాపి పరిరక్షింతున్.

73

## బాబా బోధ

అతులితభక్తికారవసమగ్రతఁ జూపుచు నన్ను మీరతే  
గతి నతిప్రీతిఁగాంతు, రటుఁ గల్గు చరాచర భూతకోటినేన్  
బ్రతిపడమందుఁ జూడఁ జనుఁ బామర దృష్టిని వీడి, వుత్తులా  
ర! తెలియుఁడి సుదృష్టి, సుకరంబుగ నన్ను భజించు  
తెన్నగున్. 74

ప్రాణిహృదయంబులన్ బొల్చి యాత్మయనఁగఁ  
బరగు నీశ్వరుండై న శ్రీహరిని నేన;  
అఖిల భూతజాలంబు నాయందుఁ గనుడి,  
దాన, నేనెంతయేని సంతసముఁగందు. 75

“సకల భూతములను సాయినాథుఁడు భగ  
వానుఁ డీశ్వరుండు పఱగు”-ననుచు  
నెఱింగి ప్రాణివితతి హృదయయేప్పితార్థంబు  
లొనఁగి కారవింపఁ, బొనఁగు మేలు. 76

దేహమని పల్కఁబడునిది దేవళమ, న  
నాతనుఁడగు జీవుఁడై శివుఁడై తనర్చు;  
అందు నజ్ఞాననైర్మల్యమవలఁ ద్రోసి  
పూజనలుపు ‘సోఽహం’ భావమునను సతము. 77

వెగటురూపుగాని సొగసురూపేన్, బురు  
షుండుగాని లేక సుదతిగాని;  
ఖగముగాని మృగముగాని తోచునది చై  
తన్య వస్తువనుచుఁ దలఁపుమింపు. 78

బాహ్యదృష్టిచే మోహంబు ప్రభవమొందు,  
 లోన-వెలుగుండు సత్యంబు గాననగును;  
 కనుల దేటిపాటగ విప్పి కాంచుదేని  
 ఈశ్వరమయంబుగాఁ దోచు నీడగంబు.

79

అందమైనవస్తువు నెందు నరయుదేని,  
 “హృదయ రంజకమై తోచు నిట్టి దీని  
 రచనచేసినవాఁ డె త రసికవరుడొ!”

యంచు నిది మదిలో విచారించికొనుము.

80

ప్రతిజీవంబునఁజేరి, చాటుపడి, సర్వవ్యాపియై, యీశుడై  
 యతులప్రాణిచయాంతరాత్మయయి, కర్మాధ్యక్షుడై

లోక సం

స్థితభూతాధినివాసుడై, హృదయసాక్షిభూతుడై,

నిర్గుణం

చితుడై, కేవలుడైన, దేవుడొకడౌ, శ్రీసాయి

వర్ణితేన్. 81

భూతములకెల్లఁ దగునట్లు ప్రీతిఁబఱపి  
 విభజనము నేసి యన్నంబుఁ బెట్టనగును;  
 ప్రాణికోటి నీయిష్టదేవముగఁ గనుము,  
 మాఖ్యము నరునందిట్టి బుద్ధి వలయు

82

భూత తతి హేతువయ్యుఁ, దా భూతకోటిఁ  
జొరకయే చొఱఁబడినట్లు పఱఁగువాని;  
నగ్ని యందున గురునందు నాత్మయందు  
నకలజీవంబులందును నీశ్వరునిఁ, గనుము !

83

తనను, భగవంతు, నఖిల భూతంబులందుఁ;  
బ్రాణి సంచయమును భగవానునందుఁ,  
జూడనేర్చిన యామనుజుండె జగము  
లందు భాగవతోత్తముండనఁగఁ బఱగు.

84

అఖిల భూతంబులం దంతరాత్మ నగుచు  
భూతముల వసించిన నన్ను బుద్ధినెఱిఁగి,  
చెలిమిఁ బ్రేమల నెఱపి, వీక్షించి, గౌర  
వించి, కోర్కెలర్పించి, యజించనగును.

85

ప్రాణి హృద్గుణాన్ డాగిన పరుని నెఱుఁగు  
ప్రాజ్ఞమతమిది:- బుధులెదుర్పడెడు నెడల  
ముందుఁ జని సాగిలంబడి మ్రొక్కుచుండ:-  
దేహమతికి వర్తించదీ తెన్ను - సుహృద!

86

ప్రాణులకు మ్రొక్కులిడి న  
న్మానింపుము, సర్వగతుల మానసమున, సా  
యానాథుఁడు భగవానుఁడు

ప్రాణుల యాత్మ స్వరూపుఁడనియెడి బుద్ధిన్.

87

నేను నీవ; భిన్నుడవెందు నీవు కావు;  
 నీవ నేనాదుఁ - గనుమిది - దేవదేవ!  
 ఇట్టి మన యిర్వురను రవంతేనిఁగాని  
 భేదమును గననేరరు వేదవిదులు.

పఱఁగ నితరుల కంటి పాపలనుగాని,  
 యద్దమందై నఁగాని, తన్నరసి నరుఁడు  
 ద్వివిధరూపంబులుగఁ దన్నుఁ దెలిసికొనెడి,  
 నదియ నీకును నాకగు సంతరంబు.

అరయ వసుదేవశబ్దితంబౌ విశుద్ధ  
 సత్త్వమునఁ బరాత్పరుఁడు గోచరమునొందు,  
 తాన మనసుచేఁ గాంతు సత్త్వంబు నంద,  
 పరుని భగవంతుఁడైన శ్రీ వాసుదేవు.

జయము, సాయి! జగన్నాథ! జయము జయము!  
 జయము, పాపవినాశన! జయము జయము!  
 జయము, సాధుజనావన! జయము జయము!  
 జయము, సర్వఫలప్రద! జయము జయము!

సాయినాథునకును సాటియకా రక్షకుఁ  
 గనఁగలేదు మున్ను వినఁగలేదు;  
 మఱియు సాయివిభుఁడు మాంసమేదోఽస్థి సం  
 భూతుఁడైన మనుజమూర్తిగాఁడు,

## శ్రీ సా యీ కృ పా వి శే ష ము

ఆశ్రయించువారి యందున నెసరూను

సాయి నాథు భక్తి శరణుఁ గనెడి

సజ్జనులకు మోక్ష సామ్రాజ్య మటచేత

నమర, ఁబెర విభూతులఁగ నెంత?

93

“బూటి గోపాలరావు”ను బ్రోచె నెవఁడు?

ఉరగ దప్పుఁడౌ ‘మిరకరు’ నోమె నెవఁడు?

భక్త బృందంబులకునెల్లఁ బ్రాపెవఁడు?

అట్టి సాయి, నేఁడును గల, ఁ డరుగఁడెందు.

94

అడలి సంస్కృతాంబుధి నెట్లు గడతుననుచు,

పరమపదలబ్ధి యేగతిఁ బడయఁదనుచు,

వ్యాకులత నొందలవమేని నీకుఁ దగదు;

సకల శుభముల నిడు నీకు, సాయివిభుఁడు.

95

శరణన్నమాత్ర వాత్స్ల్యంబుఁ బఱపును,

తలఁచిన సభయ ప్రదాన మొనఁగు,

నార్తుఁడననియన్న నార్తి హరించును,

‘తన’-‘పెర’-యనక యౌదార్యమూను,

పాపంబులఁ దలఁచి కోపంబుఁగనక య

ఘంబుల నిర్మూలనంబు నేయు,

బ్రహ్మాదులకు నేనిఁ బడయ దుర్లభమగు

శ్రేయపథంబు సంసిద్ధి గూర్చు,

సాయి హరి:- కాన, నాశ్రయణీయుడతడే;  
కలరు 'చందోర్కరు'ను 'మిరికరు'ను 'నాచ్చి'  
'నార్కె' సర్పము 'నూల్క'ర్ల నంగ సాక్షు  
లాటుగురు, నిందుంగలుగు సత్యంబుడెలుప 96

జయమగును నీకు, విజయము  
జయమిదె సిత జలజనేత్ర! సజ్జనమిత్రా!  
జయమిదియె విశ్వమంగళ!  
జయమిదియే సాయి! సాధు సన్నతలీలా! 97

సాయినాథుండు నాప్రియ జననిసుమ్మ !  
సాయిసద్గురుడే నాదు జనకుడగును;  
సాయి పదభక్తిరతులె నాస్వజనచయము,  
సాయి విలసిత భువనముల్ స్వీయ గృహము. 98

సత్యవచుడవు, హితుడవు, సాధు బంధు  
వై న నినువీడి మనజుడే యన్యుజేరు?  
సకలమున్ నిన్నుగూడ నొసంగ వె? నీకు  
దలుగుఁ బెలుగుల్కన్న వె? సాయి! గురువరేణ్య! 99

వారిజంబుల సత్కరించు భాస్కరుండు,  
కలువలకు మోదమిడుఁ దారకావిభుండు,  
కోరకయ నీరు వర్షించు వారిధరుండు  
సతము ఘరహితకృతి సల్పు సాధుజనుండు, 100



మహానీయ గుణగణాధ్యులె

మహాదర్థముఁ గూర్పగాఁ సమర్థులునుమీమా!

మహి. నెవరోరురు బాడబ

దహనుని భరియింప జలధి తక్కుగ? సాయీ! 101

పరమపురుషు సాయి చరణముల్ నేరియు

నితరవేల్పులను భజింపనేల!

జాహ్నవీతటంబుఁ జక్కఁ జేరి బుధుండు

నీరములకు బాపి నెమకునేమి ? 102

## శ్రీ సాయీప్రభువే శరణ్యాఁడు

భూరి భయమునుండి ప్రోవఁజాలొన మేటి

యన్యుఁడెవఁడు లేడటంచు నెఱిగి,

యాశ్రయంబుకొఱకు నాతుర పడువాఁడు

సాయిప్రభువునొక నె శరణుగనును. 103

వ్యసనమడఁచి శ్రేయమొనఁగఁ గంజాక్షుఁడౌ

సాయికంటె వేరు శరణ మెఱుంగ;

ధర్మమెఱిగి, యితర తలఁపులుడిగి, హృదిన్

సాయినిలిపి భజన సలుపుమిచ్చు. 10

ఆర్తులును, వికలులు, శిధిలాత్మ, లమిత

భీతులును, మహావ్యాధి గుంపిడితులును,

సాయినాథుని నామ సంస్మరణమాత్ర

వ్యసనములఁబాసి సౌఖ్యముల్ పడయుచుండు 105

శ్రీ సాయా మ న న ము

ఆరులై న జనుల యార్తిని హరియించి  
భీరులై నవారి భీతిఁబాపి,  
కల్మషులగు రిపుల కాలదండంబై న,  
కృష్ణసాయికెపుడు కేలుమోడు.

106

వారిజ సంకాశుని, కు  
ప్నీరమణీయాంబరుని, వినిర్మలు, శ్రిత మం  
దార్ద్రుము, సచ్యుతు, సా  
యారామునిఁ గొలుచువార లెఱుఁగరు

భయముల్. 107

ఆతఁడె పోషభుండు భయమందనివాడుఁ శ్రితాళి  
కెల్లఁజే  
యూత నొసంగు వాఁడు భయమొందఁగ నీయని  
వాఁడు నయ్యెనే  
నాతఁడొకఁడె; పెక్కురయినంతఁ బరస్పర భీతిగాదె!  
యా

తేతరమెట్టిదేని నతఁడెంచఁడు మిన్నగ సాయి  
సత్పథా! 108

సాయికృష్ణ! నీవు సత్కృపాభుండవు,  
దిక్కులేని వారిదిక్కునీవ,  
వ ససములను దోగు వారికెల్ల రకును  
ప్రపాదునీవ కావె? పరమువునువ!

109

స్వల్పబుద్ధులెన వారలెంచుచునుండ్రు  
స్వజనమనియు, మఱియుఁ బరజనమని;  
సాధులౌ నుదార చరితులీ యఖిల జ  
గంబునెంత తమ కుటుంబమనుచు.

110

ఉపకృతిని సల్పువాని యందొసర సాధు  
తనము జూపెడి యాతని గుణమదేమి ?  
అపకృతిని సల్పునాతనియందుఁబఱపు  
సాధు సాధుభావమె బుధసమ్మతంబు.

111

అన్యకష్టంబుచే గష్టమందుచుందు)  
జగతి సాధారణంబుగ సాధుజనము;  
అది యపోసర్వ భూతాంత రాత్మయైన  
మాధవాంఘ్రి సరోరుహ రాధనంబు.

112

భక్త సులభుడగుచు భగవానుడౌ సాయి  
వెంటనుండు నెల్ల వేళలందు;  
భక్తజనులకెపుడుఁ బరిచర్యలొనరించు  
నతడు ప్రీతినొంద నఖిల మొదవు

113

సాయినాధుపాద సంసేవనమె ముండ్లు  
నెగుడు దిగుడులేక నెగడుబాట;  
కనులురెండుమూసికొనుచుఁ బర్వైత్తిన  
జనుడుకూలబోడుఁ జాటిపడఁడు.

114

సాయీనాథ పరాయణుల్ సచ్చరితుఁ  
 లైన సాధువులరిగిన యట్టిబాట  
 భయముఁదోపఁగనీక శుభంబు లొసఁగు;  
 జగతి యందెల్లనిదె ప్రశస్తంబు సుమ్మి.

115

### నమస్కృతి

ఎల్ల వనితలఁ దల్లులంచెంచువాని,  
 నఖిల జనముల బంధులంచరయువానిఁ,  
 గాంచనము మంటి సమముగఁగాంచువాని,  
 సాయీనాథునిఁగొలుతు సంజలిఘటించి.

116

ప్రణమతులివియె జగద్గురు !  
 ప్రణమతులివియె శివా ! శివంకర ! యోగీం  
 ద్రనికాయసార్వభౌమా !

ప్రణతులు గురులోక గురువరా ! సాయీ శా ! 117

సాయీ పదపద్మములకు సంజలి ఘటెంతు  
 సాయీనాథున కెప్పుడు పూజలనుజేతు;  
 సాయీ నిర్మల శుభనామ జప మొనర్తు  
 సాయీదేవ తత్త్వంబునే సంస్మరింతు.

118

శీర్డియందునఁ దనువు త్యజించి మించె,  
 భక్తజనులకు దీవనల్ పఱుపనేర్చె  
 సచ్చిదానంద రూపుఁడౌ సాయీనాథుఁ;  
 డట్టిగురుదేవు, వేమారులభిమతింతు.

119

ఎవఁడు మృత్యుంజయుండౌ మహేశ్వరుండు,  
సమిత శుభదాయకుండు నారాయణుండు,  
సఖిల కర్తయజుఁడు, త్రిమూర్త్యాత్మ్యుడెవఁడు  
అట్టిసాయి నాధునకు నే నంజలిఁడును. 120

ఆపదలను సతము హరియించువాఁడును,  
సకల సంపదల నొసంగు వాఁడు,  
విశ్వమోహనుడయి నెలయు సాయీప్రభు,  
మ్రొక్కువాఁడ మఱియు, మ్రొక్కువాఁడ. 121

గురువే బ్రహ్మయు విష్ణువు,  
గురువే విశ్వేశ్వరుండు; గురువేయిల గో  
చరమైన పరబ్రహ్మము  
గురువు సకలమట్టి సాయిగురువు భజింతున్. 122

గురువనుంగు లండ్రీ, గురువు కూరిమితల్లి  
గురువు లోకమందుఁ బరమశివుడు;  
హరుఁడు కుపితుడైన గురువు సంరక్షించు  
గురుఁడు కోపపడినఁ దిరుగులేక. 123

ఘనమోహ తిమిరమునఁ జీ  
కునివలెఁగనలేక మిగులఁగుందు శ్రీతునిపై  
కనికరముపూని, జ్ఞానాం  
జనమున, గను తెఱపి గూర్చు సాయినఁ గొలుతున్. 124

అవిరళమగు వృత్తాకృతి సమరు నీ చ  
రాచరంబగు విశ్వంబు నావరించి,  
స్త్రీయమహా దివ్యపదముఁ జూపింపఁజాలు  
గురువు సాయిదేవునకు, మ్రొక్కులు ఘటెంతు.

సతము శ్రుతి శిరోరత్న సంచయములెవని  
పాద వారి జంబులకు నివాళు లొసఁగు;  
బహువిధోపనిషత్కాండ భానుఁడెవఁడు !  
అట్టి సద్గురు సాయికే నంజలిడుదా.

ఎవని సంస్మరించిన మాత్ర నే తనంత  
జ్ఞాన ముదయించుచుండును మానవులకు;  
సకలసత్త్వ సంపత్తియే సాధువఁడు;  
అట్టి సద్గురు సాయీశు నభినుతింతు.

శాంతమును స్థిరంబుఁ జే తస్యవస్తువై  
మోహముడిగి, పాపము క్తమగుచు,  
విశ్వమయము, నాదబిందు కళాతీత  
మైన గురుని సాయి నభినుతింతు.

జ్ఞానశక్తులకును సర్వాధికారియై  
తత్త్వమాలనెడద దనరుచుండ,  
సక్తి; ఁ జేరుమాత్ర భుక్తిముక్తు లొసంగు  
సద్గురుడగు సాయి నన్నుతింతు.

కలువిధంబులై న భవములనుండి సం  
ప్రాప్తములగు కర్మ బంధములను  
స్వాత్మరూపమైన జ్ఞానంబుచే బావు  
నద్దురుడగు సాయి శరణు గందు.

130

నాదునాధుడు - శ్రీ జగన్నాధుడగుచు  
మద్దురుండును నిఖిల జగద్దురుడయి  
అస్మదాత్మయు సర్వభూతాత్మయగుచు  
వరలు శ్రీసాయివిభునకే బ్రణతుకులిడుదు.

131

## స మా శ్ర య ము

ధర సంసార మహాంబుధిన్ బతితులై ద్వంద్వానిలోద్ధాతులై  
తడుణీ బంధు సుతాది రక్షణ బృహద్భారంబునన్ డస్సియ  
శిరమా నింద్రియ భోగతోయముల నార్తిన్ మన్ని, యే  
తారకం

బెటుంగన్ నేరని వారికిన్ గలదు “సాయీ పోత”

మాధారమై. 132

శంఖ చక్ర గదాభయ శస్త్రహస్త !  
మాధ వాచ్యత! ద్వారకామాయి నిలయ!  
సారసాయతలోచన! సాయినాథ!  
శరణుఁజొచ్చితి నాకు రక్షణము నిడవె

133

అనుభావ్యం బగు యాతనాభయమదేలా? దుర్భతీ? నీభరం  
బును సాయీ ప్రభుపూస; బాపరిపులేపున్ బాయఁగాఁ  
బోరె? చ

య్యస లేలెమ్ము, - భజింపుభక్తి సులభండ్ సాయినిన్;  
లోకర

క్షణ దీక్షాపరుఁడత, ఁక్షాక్క శ్రితు - నిన్ - గాపాడ  
వెన్నాడునే? 134

అన్నవస్త్రాదికములకై వ్యర్థముగను  
జనము లక్కట! వ్యసనంబు ననుభవించు  
సకల భవనములను సాకు సాయివిభుఁడు  
స్వీయ భక్త జనుల నుపేక్షించునేమి? 135

త్రిజగన్నాథుఁడు, పూరుషోత్తముఁడు హృత్స్వేచ్ఛ్యండు  
సర్వార్థ దుం  
డజుఁడౌ సాయివిభుండు గల్గఁగనకే, స్వల్పార్థమాసించి యొ  
క్కజడున్, స్వీయ పదాభిమాని, దురహంకారున్ బవల్  
రేలు, వెం  
టఁజరింపన్ దలపోయు మాదృశులు కట్టా! యెట్టి మూఢా  
త్ములో! 136

తలఁప నరులయందు ధర్మార్థ కామార్థ  
లై నవారు పశు సమానులందు;  
పఱగ ముక్తిగోరు ప్రాణియె యుత్తమం  
భగుటఁ గుమతి! మోక్షమాశ్రయింపు, 137



ఎచట యోగేశ్వరుండు సాయీశుండుండు  
నెచట సాయీశ్రీతుల్ భక్తులెసఁగుచుందు,  
గచట, శ్రీయునుభూతి, జయంబు నీతి  
నిలిచియుండు నెల్లపుడిది నిజము! నిజము!

138

ఏ యనఘుని స్మరియింప, న  
మేయ శుభోత్కరము లొదవు మేదినినా, నా  
రాయణ పరావతారున్  
సాయీగురుదేవు సతము శరణము గందున్.

139

అమితంబయ్యెను దై న్యహైన్యములు సేవాసక్తిమై దై వయో  
గమునన్ జొప్పడు పాపతాపములచేఁ గాయంబువేసారె; లో  
భ మొగిన్ గ్రమ్మగ శోక మోహముల క్షోభంబొందె  
నీనాదు డెం

దము, కానన్ గృపఁజూచి సాయి! బుధమాన్య! నన్ను  
రక్షింపవే! 140

అంచిత కీటకంబుల మృగాదులఁ బక్షుల, నాగయక్ష రా  
త్రించరులన్ మనుష్యులఁ బొరింబొరి యేగతి నెందునెందు జ  
న్మించిన, నీదు దివ్యపద నీరజ మందనపాయమైన ని  
శ్చంచల భక్తి నీయగదె! సత్కరుణామతి! సాయి  
మారుతీ! 141

నేనెన్ని వేల కొలఁదుల

యోనుల నెందెందుఁ బుట్టుచుండునో; యందం

దీనాకు నీ పదాబ్జ

ధ్యాన సునిశ్చలతఁగూర్పు మనిశము, సాయీ! 142

బొందలనొగ్గి మ్రొక్కిడి రహస్యముగాఁ జెయిఁజూచి వేడునా

పై దయ నూనిలేదనక పాలననేయవె! నాదుకోర్కె, నీ

పాద సరోజముల్ భవభవంబున నేమటుపాటులేక య

త్యాదృతిఁగొల్పు భాగ్యమిడుమయ్య! పరాత్పర! సాయీ

శంకరా ! 143

జ్ఞానవిహీనులు విషయే

చ్ఛానిరతినిఁ జెడని ప్రీతినలుపు విధమునన్

నీనామ స్మరణను నా

మానసమున ప్రీతిఁగూర్పుమా - సాయీవిభూ! 144

మామనముల నీకిడిసన్

గామించియుఁ బొందఁబోము కామఫలంబున్

వేమరు వేఁగిన విత్తులు

భూమిని మొలకెత్తఁజేయఁ బొనఁగు నే సాయీ! 145

తల సాయీపదధూళి ధూసరితమై ధన్యత్వ మేపార, గ  
న్నులు సాయీప్రభు దివ్యదర్శనమునన్ మోహంబు

బోడదోయ, బు

ద్ది లసత్సాయి పరేశు చింతనను శుద్ధింగాంచ, నీ జిహ్వ య  
ర్మిలి సాయీస్తుతిచే సుధారసము వర్షింపన్, ప్రశంసా

ర్హముల్. 146

“సరళులు తుల్యదర్శనులు సాయీశ్రీతుల్, భగవత్ప్ర

పన్ను: లా,

సురలును వారి సత్కథల సొంపుగఁ గీ రననేయుచుండు; శ్రీ  
హరియు గదాధరుండయి యహర్నిశ లండగనిల్చు, వారి నె  
త్తఱి దఱియంగఁబోకు” ఁడని ధర్ముండు పల్కఁడె బంట్లతో

ప్రభూ! 147

## న మో వా క ము లు

ప్రణవ తప్రప్రణవార్థ విభాసితుండవు,  
నిర్మల జ్ఞానమూర్తివై నెగడుదీవు,  
ప్రధిత శాంతుండవును, మూలరహితుండవగు  
సాయినాథ! నీకిది నమస్కారశతము.

148

సోముండు పితామహుండు, బ్రహ్మపితామహుండు  
వాయువు యముండు వరుణుండు వహ్నివీవ,  
ప్రమొక్కువాడ వేమారులు ప్రమొక్కు-వాడ,  
ప్రమొక్కుదును సాయి! సుతినుతి ప్రమొక్కువాడ 149

ముందు వెనుకను సర్వత్ర వందనంబు  
 లాచరింతు ననంత వీర్యంబు, నమిత  
 విక్రమముఁగల్గి యెల్ల వ్యాపించియుంట  
 సకలమును నీవ; సద్భావ! సాయీదేవ!

150

బ్రహ్మపును సర్వభూతాధి వాసుఁడవును  
 శాంతుఁడవు, సధికుఁడవు, విశ్వంభరుఁడవు,  
 వాసుదేవుఁడవును భగవానుఁడీవ;  
 సాయినాథ! పల్కరు నీకుఁ జేయిమోడ్తు.

151

ఏవిభు కీర్తనార్చనము లెవ్వని సంస్మరణంబు వందనం  
 బేవిభురూప వీక్షణము లేని కథాశ్రవణంబు నేయ దో  
 పావళిఁబాసి లోకము సుఖించితవృత్తిఁ జెలంగునందు రే  
 నావిభు భద్రకీర్తియుతు నచ్యుతు సాయీని వ్రాలి  
 మ్రొక్కెదన్.

152

గుణవృత్తులఁడఁచు వాని  
 ననుపమ ధనయుతుని, శాంతు, నాత్మా రాముం  
 డును కై వల్యాధిపుఁడయి  
 వినుతిన్ గను సాయీవిభుని వేయఁగొలుతున్.

153

ఏపుణ్య లేశమో యిది  
 పాపరతుండైన వీనిపై సత్కరుణన్  
 జూపితి, నీనేవకుఁడన్  
 బ్రాపిడవే! భక్తహృదయ చాసా! సాయీ!

154

అఖిల భారత సాయి సంఘాధినేత  
యైన నరసింహు సమృత్తోక్తి సనుసరించి  
తెనుఁగునన్ సాయిమనన ద్వితీయఁగర్గ  
మప్పనము నేసితిని కొనుమయ్య! సాయి.

155

శ్రీ సాయీమననము

ద్వితీయ సర్గము - సమాప్తము.

శ్రీ సాయినాథార్పణమస్తు.

—o—

శ్రీ వేంకటేశాయనమః

శ్రీ సాయినాథాయనమః

శ్రీ సా యీ మ న న ము

తృ తీ య స ర్గ ము.

ప్రణతి

ప్రణతులిడుదు నిర్గుణునకుఁ,  
ప్రణామములు గుణాత్మునకును, బహురూపునకున్  
ప్రణతులివె యరూపునకును,  
బ్రాహ్మణులు వివిధైక చిత్త పరరూపునకున్.

శ్రీ సా యీ మ న న ము

వందనము లోకవిభునకు,  
వందనములు సాధుభక్త వాత్సల్యునకున్.  
వందనము జ్ఞానమూర్తికి,  
వందనములు సాయినాథ భద్రదాత్మునకున్.

2

మూఢులకు దూరగతుండట్ల పొలుచువాని.  
హృదయ పద్మాసనస్థుడై పొదలువాని,  
నేత్రమాణ మాసింపకే యెసంగువాని,  
జ్ఞాన సాక్షి సాయీప్రభు సతముఁ గొలుతు.

3

పరమ కళ్యాణమూర్తికిఁ గరముమోడ్చు,  
నిశ్చయంగతునకు భక్తి విసతులితు  
సత్య ధర్మప్రభువున కంజలి ఘటెంతు,  
సాయి కృష్ణునకిదె, సమస్కారమిడుదు.

4

సతత మెడఁబాటులేని నీచరణజలజ  
నేవాసక్తిఁ గల్పించి ప్రోవఁగదవె!  
చేరితిఁ బ్రపన్ను పన్ను శాసింపుమీవ;  
పరమ యోగీశ! సాయీశ! వందనంబు.

5

అప్రమేయ! దామోదర! హరి! ముకుంద!  
అచ్యుతానంత! సర్వేశ! శ్యామలాంగ!  
నందనందన! గోవింద! నాగశయన!  
వాసుదేవ! సాయీప్రభు! వందనంబు.

6

అవ్యయ! మహేశ్వరా! శౌరి! యజ్ఞ! వరద!  
 కృష్ణ! దీనావనా! హృషీకేశ! విష్ణు!  
 బృందవందిత! గోవింద! సుందరాంగ!  
 వాసుదేవ! సాయీప్రభు! వందనంబు.

7

యోగివి, యనంతమూర్తి, వచ్యతుండవీవ,  
 పరమ యోగేశ్వరుండవును బ్రహ్మవీవ,  
 నతిశతంబులఁ గొను కరుణాస్వభావ!  
 శరణుఁజొచ్చితిఁ బ్రోవ వే సాయీదేవ!

8

పరమకళ్యాణ! నీకివే, వందనములు,  
 విశ్వభావన! నీకివే వినతిశతము,  
 శీర్ద్ధినిలయ! నీకివియె జేజేలు వేలు,  
 శాంత! శాయీశ్వరా! నమస్కారమయ్య!

9

వాసుదేవ! వరద! ప్రణతార్తినాశన!  
 శంకర! పరమాత్మ! చక్రహస్త!  
 దేవదేవ! శౌరి! గోవింద! సాయీశ!  
 వందనములు, నీకు వందనములు.

10

అఖిలలోక శరణ్యుఁడు నార్తిహరుఁడు  
 సాధువరుఁడు మహాత్ముఁడౌ సాయినాథు  
 మ్రొక్కు బుధవరేణ్యుల కేను మ్రొక్కువాఁడ  
 మ్రొక్కువాఁడను, నిత్యంబు మ్రొక్కువాఁడ

11

పెక్కు మంత్ర తంత్రములకై వెడకనేల  
సాయిపాదాబ్జ భక్తి పొసంగునేని  
తలఁపు ఓమ్ నమ స్సాయినాథాయ” యనెడి  
మంత్ర-మఖిలార్థ సాధక తంత్రమగును. 12

సతమున్ వర్తిలునాదు నాల్కపయి యోక్షంబిచ్చు నీనామ,  
మీ శ్రితుమేనన్ బ్రసరించు నీదు కరుణాదృష్టుల్ యథేచ్ఛన్,  
సదా

దృతి నాడెందమునన్ వెలింగిడిని ఏ దివ్యత్వరూపంబు, సం  
తత మీ నా తలనిల్చు నీపదము దత్తా! సాయినాథప్రభూ 13  
నిజబలము పేర్చి హృదిజొచ్చి, నిడురనొందు  
వాక్కులను మేలుకొలిపితి ప్రాణమొసంగి;  
జ్ఞాన కర్మేంద్రియో జ్ఞేవనంబు నిడితి;  
పరమపురుష! సాయీప్రభూ! వందనంబు. 14

ఆకసమునుండి గురియు తోయంబులెల్ల  
వారి రాశి సంత్యమునందుఁ జేరునటులఁ,  
దక్కు దేవతలకు నిడు మొక్కులెల్ల  
సాయినాథునిఁజేరు నిశ్చంసయము. 15

### శ ర ణా గ తి

సాయిగురు! జనరంజన! సాయినాథ!  
సాయీప్రభూ! సకలాశయ! సాయినాథ!  
సాయి! సద్గతిదాయక! సాయినాథ!  
సాయి! రక్షణంబిడు మీవ, సాయినాథ!



సాయిపదములు మనసుచే సంస్మరింతు,  
సాయిపదములు వాక్కుచే సన్నుతింతు,  
సాయిపదము లౌదలనిల్పి దోయిలింతు  
సాయిపదయుగంబును సమాశ్రయముగండు.

17

సాయినాథుఁడు తల్లి, శ్రీసాయితండ్రి,  
సాయినాథుఁడు స్వామి, శ్రీసాయిసఖుఁడు,  
సాయినాథుని కరుణయే సర్వధనము;  
ఇతరమెఱుంగ నెఱుంగఁజాల, నెఱుంగఁజాల.

18

ఆశ్రితారి భీముండు, ప్రేమాభి రాముఁ  
డంబుజాక్షుండు, పూర్వపుణ్యైకలబ్ధుఁ,  
డఖిల విజయకృదుండు, దయాంబురాశి  
సాయినాథుఁ; డాగురుదేవు శరణుగండు.

19

సంశ్రితుల తల్లి, తండ్రియకా సాయినాథు;  
సకలకాంక్షావిహీనుఁడౌ సాయినాథు;  
సంసరణ వార్ధి పోతమా సాయినాథు;  
సాధుగురు; సాయిచంద్రునే; శరణుగండు.

20

పొసఁగ సఖిలభావముల నాపరాత్పరు  
సాయినాథునొకనె శరణుగనుమి;  
శాశ్వతంబుఁ బరమ శాంతిపదంబుఁ గాం  
చుగఁగలవు తత్ప్రసాద గరిమ.

21

అఖిల ధర్మంబులను బరిత్యజన చేసి,  
సాయి ప్రభువర్యునొకనినే శరణుఁగనుమి;  
సాయి సద్గురూత్తముఁడె నిన్ సకల పాప  
ము క్తునొసరించు దుఃఖంబుఁ బొందనేల? 22

ధనముల్ గుఱ్ఱము లేన్లు లేటికి? సమ స్తంబైన రాజ్యంబులే  
పని? దారాసుత మిత్ర గేహ పశు సంపత్సంచయంబేల? యో  
మనమా! యేక్షణమో నశించునివి, సంబంధంబుఁ బోఁ  
జ్జన బోధన్ విని, స్వాత్మసిద్ధికయి శ్రీసాయీశు నేవిం  
పుమా! 23

### కర్మ ఫలము - అనుల్లంఘనీయము

కోరుకొను వస్తువది యెల్ల దూరమగును,  
దలఁపఁబోని యర్థంబది దాఁపుఁజేరుఁ,  
దాటుమాటునేయు విధి విధానమెఱిగి  
సాధుజనులు సాయీప్రభు శరణుఁగందు). 24  
ధరణి, దప్పక, విధిరీతి జరుగనున్న  
పనుల, మాటునేతకెదే నుపాయమున్న,  
నడవులంబడి యిడుముల బడెడి వారె  
రామచంద్ర) సల యుధిష్ఠిర ప్రముఖులు? 25  
సౌఖ్య దుఃఖము లితరు లొసంగఁబోరు,  
విధి యొసఁగునివి యనుటను వెఱ్ఱితనమ;  
తానె కర్తనంట వృధాభిమానమగు; స్వ  
కర్మపాశ బద్ధంబయి కడలు జీవి. 26

యముని తనయుఁడు ధర్మరాజంతవాఁడు,  
గదను ధరియించి భీముఁడు. గాండివంబుఁ  
గరమునన్ బూని నరుఁడు, నిందఱకు నావుఁ  
డగుచు శ్రీకృష్ణుఁడున్నెడ దిగులులేదే?

27

### శ రణౌ గ తి - ఆ వ శ్య క త

కనుచుండన్ జను నాయు, వొక్కదినమేగన్ నాశనం

బొందు జ

వ్గనమున్, జన్నదినంబురాదు, జగమున్ భక్షించుఁ

గాలుండు, నీ

ధనముల్ బుద్బుద సన్నిభంబులు, తటిత్ప్రాయంబు

జీవంబు, కా

పున, నిన్నే శరణంటి, నీయుమభయంబున్ నేడ సాయీ

ప్రభూ! 28

ప్రబల కాయమున్ గ్రసించు వ్యాధులెల్ల,

మనసును దహించుఁ గామాదు లనుదినంబు

మృత్యువు దినంబులెడపి నటించుఁ, గాన,

శరణమిపుడు నాకగు మీవ, సాయీదేవ!

29

అనుదినము మార్పుగనెడి కాయము నశించుఁ,

గోరికలఁ జిక్కి చిత్తంబు కుందు నతము,

భోగలాలన యగు నెప్పు బుద్ధి, కాన,

శరణమిపుడ నాకగుమీవ, సాయీదేవ!

30

చిల్లికుండ నీరటు లాయు వెల్ల చెడెడిఁ  
బటచు మెఱుపటు చపల యౌవన స్థనములు  
దఱిసె సింగము వడిని వార్ధకత, కాన,  
శరణమిపుడు నాకగు మీవ, సాయీదేవ!

31

సాధుసేవ నీభక్తికి సాధనంబు,  
చమపు పొగరునఁ గురురదా సాధునక్తి,  
అదియె, యెడమైన జ్ఞాన మెట్లమరు? గాన,  
శరణమిపుడ నాకగు మీవ, సాయీదేవ!

32

భూతములయెడ సమదృష్టి పొనఁగదయ్యె,  
భేద బుద్ధియ నాలోనఁ బాదుకొనియె;  
సమతలేకున్న నెటుగల్గు శాంతి? - కాన,  
శరణమిపుడ నాకగు మీవ, - సాయీదేవ!

33

వెలి విషయనక్తి నింద్రియంబులు చలించు,  
లోని చూపులే దింద్రియాధీన మతికి,  
నిన్నువిడిన సౌఖ్యంబది యున్నె? కాన,  
శరణమిపుడ నాకగు మీవ, - సాయీదేవ!

34

జ్ఞాన సంసిద్ధికై గురు చరణసేవ  
నియమవిధిఁ బొనరింకఁగ నేరనైతి;  
తత్ప్రసాదా ప్తికదియ సాధనము, గాన,  
శరణమిపుడ నాకగు మీవ, సాయీదేవ!

35

దివ్య పీరిడినాస! యార్తి ప్రణాళి  
 ద్వారకామాయి భవన విహార! సాయి!  
 నీపదాబ్జముల్ తక్క యేప్రాపెఱుంగ;  
 కాన, గరుణించి యిడుమి నద్గతినిదేవ!

36

కన, వైరాగ్య వివేకశీలములు నాకాలేవు; లేదయ్యె సా  
 ధన నట్కంబు ముముక్షు సంపద; విశుద్ధ జ్ఞానమేరీతి గ  
 ల్గును? - సంసార మహాబ్ధి తారకము నాకున్ జూపి, శ్రౌత  
 ధ నిదానంబగు బుద్ధినిమ్ము, కరుణాంతస్సార! సాయీ  
 శ్వరా! 37

సాదరమున, నచ్చుతా! రామ! శ్రీకృష్ణ!  
 సాయి! యనెడి నామ సంస్మరణమె,  
 నౌవధంబు:- దీన నడగు రోగములెల్ల  
 నేన పలుకుచుంటి.- నిజము, నిజము.

38

తొమ్మిది రంధ్రముల దే  
 హమ్మిది, రోగములఁజెడిన, నౌవధ, “ముఖి-తీ  
 ర్థమ్ములె”, - యనుభవ వైద్యుం  
 డమ్మహి సాయీశుండా మహేశ్వరుండాకండే.

39

సాధు ధర్మశీలుండు సత్యసంధుండే న  
 సాయినాథుండు శ్రీ శేష శాయీయేని,  
 సాటిలేని సామర్థ్య మెసంగునేని,  
 జ్ఞాద్యములఁ బొపుమి-“యుధి” సత్వరముగ.

40

నీదు పాదాశ్రయముఁ గసనేరకున్న  
వారి కాపదల్ గూర్చుగ వలఁతివీవ,  
ప్రాణికోటి కాపదలనుఁ బాపఁజేయఁ  
జాలుమేటి వీహాకఁడవ, సాయిదేవ!

41

సాయినాథ! జగద్గురూ! శాంతరూప!  
నాపదలు గల్లు గాఁవుత నప్పుడవుడు;  
దాస; మా కపున ర్భవ దర్శనంబు  
నౌభవద్దర్శనంబు సంప్రాప్తమగును.

42

బిడ్డకారోగ్యకరమని పెట్టుచుండు  
నాముదము నప్పుడప్పుడు ననుఁగు జనని;  
సాయినాథుఁడావిధిని నొసంగుచుండు  
భక్త శుభకారణములని వ్యసనములను.

43

భృత్యజనులకు ప్రభువు కల్పించు శిక్ష  
ణంబు లపరిమితానుగ్రహంబు లగును.  
స్వల్పమిని-నా, కెఱుంగగా శక్తిలేదు,  
తగిన బుద్ధి ధైర్యముల నీయఁగదె, సాయి!

44

నీకు శిక్షణీయుఁడు, రక్షణీయుఁడే, ను  
పేక్షణీయఁ డాదరణీయుఁడేని గలఁడే?  
ఎల్లఁ బట్టించి, పెంచి, హరించుపొంటె  
తగ రజ త్సత్త్వ తమనముల్ దాల్చు, సాయి!

45

అరుదగు నీదునామ సుధనాని కృతార్థుడనైతి నేడు, నీ  
 పరమ కథామృతంబు భవపాపక తిఫ్ఫలపై నఁ జిల్కి, యా  
 దరమునుజూపి, ముక్తికయి దారుల జూచెడి వారిఁజేరి, నీ  
 సురుచిర నామ మంతము వసుంధరఁ జాపెద, సాయి  
 సత్ప్రభూ! 46

## సాక్షాత్కారము

పెక్కుజన్మల సుకృతిఁ గావించియున్న  
 సజ్జనులకె సద్గురుసేవ సాధ్యమగును,  
 సేవలను బ్రీతిఁగను గురుదేవు, ఁ డట్టి  
 వారిఁ గరుణించి స్వాత్మరూపంబుఁ జూపు. 47

ఆశ్రితు లెవార లేరూపమందుఁ గాంక్ష  
 సేసి నీయందు దాని వాంఛించుచుందు,  
 రట్టివారికై యారూపమంది తోఁతు  
 రూపహీనుడవయ్యు సాయీ! పరాత్మ! 48

జనములకు నీదు పదభక్తి సక్తి వేల  
 కొలఁది జన్మలకావలఁ గలుగుచుండు,  
 కలియుగమునఁ గేవల భక్తి బలము కతన  
 సాయికృష్ణుండు మోల సాక్షాత్కరించు. 49

దేవతల, భాసురుల, మంత్ర తీర్థములను,  
 ఔషధమున, దైవజ్ఞానియందు, గురువు  
 నందు, నెంతెంత విశ్వాస మమరుచుండు,  
 ఫలయ నంతంత ఫలము సంప్రాప్తమగును. 50

అమిత స ధురమా సాయీకథామృతంబు  
తనివిదీరఁగ నేఁగోలు తరుణమందు  
పిలుపువిని వేగడాసెడి భృత్యుకగిది  
స్వాంతమందు శ్రీసాయి సాక్షాత్కరించు!

51

పేమ నిర్ఘ్న హృదియందు వెల్లివిరియఁ  
గనుల నశ్రులు గ్రమ్మి గద్దదిక దోఁప  
ప్రభుపదాబ్జ సంస్మరణంబుఁ బలుపు నాదు  
స్వాంతమందు శ్రీసాయి సాక్షాత్కరించు.

52

### సాక్షాత్కార ప్రార్థన

నీదు శరణుఁ జొచ్చి నీదు సంపర్శన  
కాంక్ష నున్న నాదు కనుల యెదుట  
నవతరింపు, మందహాస శోభిత ముఖా  
బ్జంబు కరుణఁ జిలుక సాయినాథ

53

నీకుఁ దోచినట్లు లేకాలమందెట్టి  
రూపుహితవా యట్టి రూపుదాల్చి,  
లోకమం దసాశ్వమా కార్యములఁ బెక్కు  
నలుపుచుందు వీవు, సాయిదేవ!

54

అరయఁగ నామరూప విలయంబులులేక ప్రసాదకాంక్షఁద  
చ్చరణ సరోజ నేవలను నల్పు శ్రితప్రకర బునోమ నా  
దరమ న నామ రూపములదాల్చి స్వలీఁజాటు మేటియా  
పరమ దయాంబురాశి భగవానుడు; సాయి ప్రసన్నుఁ

డయ్యెడున్: 55



## శ్రీ సాయి రాము నేకాంశమీ సకలజగము

ముజ్జగములసిండు భూతాత్మ హరి కల్మి

వివిధ భూత వితతి వేటువేట

సఖిల కర్మఫలము లనుభవించును గాన

విష్ణు వవ్యయుండె విశ్వభోక్త.

56

ప్రాణివితతి కంతర్మామి యగుచు నెవ్వఁ

డఖిల భూతంబులన్ జొచ్చి యాత్మబలము

కలిమి భరియించు; నెవని యాజ్ఞలకు వశుల;

మీశుఁడె సాయివిభుఁడు రక్షించుచుమ్ము.

57

పంచభూత మూలంబౌ ప్రపంచమున, జ

రాచరములు వేర్వేరుగ గోచరించు;

నటుల, నొకఁడవయ్యును భిన్నమగుచుఁ దోఁతు

పొనర నీయందు గలుగు జీవులను సాయి!

58

తగ రజస్సత్వ తామ సాత్మకగుణముల

బలమున సృజించి ప్రోచి విశ్వమునడంతు;

వట్టి గుణ కర్మములచేతఁ గట్టుపడవు;

జ్ఞానమయునకు బంధమెక్కడిది? సాయి!

59

తనువులా ద్యుపాధులు కల్పితంబులగుట

భిన్న గతులాత్మయొడ నిరూపింపరాదు:

కామ మవివేక మనునవి కల వెనీకు?

లేదు బంధంబు - మోక్షంబు లేదు, సాయి!

60

యతివర్గములకున్ సురాదుల కలభ్యంబౌదు, పీ  
కృతమా పుణ్య విశేషమెట్టిదియో ! శీర్షిన్  
మమో

ధ్యతఁగైకొంటి; సతీసుతాది బహుళంబౌ నీదు మా  
ల్పిత మోహించిత బంధముల్ దునుమ రావే  
నాథ ప్రభూ!

సత్యమిది - పరబ్రహ్మము సాయి యగును,  
సాయికంటెను భిన్నమెచ్చటను లేదు;  
కాన, నీ గోచరించు జగంబులెల్ల  
సాయినాథ స్వరూపముల్ - సత్యమింత.

సాయియె యుత్తమ వేదము  
సాయీశుఁడె యుత్తమంపు జన్మంబయగున్ -  
సాయియె యుత్తమయోగము,  
సాయియె యుత్తమమగుక్రియ, జగములయందు

సాయియె పరమ జ్ఞానము,  
సాయీశుఁడె పరమతపము, సకల తపములన్;  
సాయియె పరమగు ధర్మము,  
సాయియె పరమగతి ప్రాణి సంచయములకున్.

లాభమెది పొంది కోరమే లాభములను,  
సౌఖ్యమెది పొంది తఱియమే సౌఖ్యములను,  
జ్ఞానమెది పొంది తలఁచమే జ్ఞానములను,  
అదియె సాయీశుఁ డీ రహస్యంబుగనుడి!

చూచి యెద్దాని నితరంబుఁ జూడఁబోము,  
పొంది యెద్దాని భవ భయమొందఁబోము,  
ఎఱిగి యెద్దాని సన్మంబు నెఱుగఁబోము,  
అదియ సాయీశుఁడీ రహస్యంబుఁగనుడీ!

66

### శ్రీ సాయీనారాయణ మంత్రము

పారమార్థికముగ భగవానుఁడగు సాయి  
పరగును సదన త్ప్రపంచ మగుచు;  
సరయ నిట్టి సత్య మాధారముగ మన  
సంకటంబులెల్ల సమయుఁగాత!

67

బ్రహ్మమైన తాను వికల్పరహితుఁడయ్యుఁ  
బ్రాప్యమగుచు నాత్మైక్యాను భావులకును,  
తనువు నాభరణా ఖ్యాయుధముల శక్తి  
మహిమల వెలింగెడిని తన మాయకలిమి

68

సత్యములుగ వెలుఁగు సకలరూపముల స  
ర్వజ్ఞుడైన సాయి ప్రభువరుండు  
ఎల్ల గతుల మనలనెల్లర నేకాల  
ములను నెల్లయెడలఁ బోచుఁగాత!

69

స్వీయ తేజమునను బెరతేజులగ్రసించు  
శ్రీ విభు డు నారసింహ సాయి  
వెలిని లోన దిశల విదిశలఁ గ్రిందఁ బై  
నఖిల లోక భయము లడఁచుఁగాత.

70

సాయి గురువరేణ్య శరణొందు వారల  
కశుభ మెందు లేశ మైనలేదు;  
జనన మరణములును జరయు రోగంబులు,  
భయము వారలెప్పుడుఁ బడయఁబోరు.

71

## హితబోధ — ఆశ్రయము

చేతులెత్తి బిగ్గట బోధనేయువాఁడ  
భవ్యమతులు జనుల్ ! విసవలయుఁ బ్రేమ;  
భవ మహాభయంకర విష వారకంబు  
'సాయినాథాయ నమ' యను జప్యమిలను.

72

బహుళ విష దూర్చి యుత భవవార్ధి మునిఁగి  
గతిగనని జనములు నాదు హితము వినుడి!

భ్రాంతినుడిగి వేమఱు జపింపంగ మేలు  
డనరు "ఓమ్ నమః సాయినాథాయ" - యనుచు.

73

ఇతర శరణంబు లేశమే నేనెఱుంగ,  
నాకు నీవాక్కఁడవె శరణంబువగుదు;  
కాన, నీదుకటాక్ష వీక్షణముఁబఱపి  
సతము రక్షింపు, రక్షింపు, సాయినాథ!

74

ఆయాసపడని మరణముఁ,  
జేయింజూచంగఁబోని జీవన సరణిన్,  
నీయెడ నిశ్చలభ కిని

సాయి నాకొనఁగుమోయి! నవయుఁడవగుచున్. 75

ఏవరముఁగోర నేను సాయీ మహేశ!

సతము గలుగుత నీపాద జలజ భక్తి;

ఏను బ్రార్థించుప్రియవరంబిదియె, నాథ!

మరల మరల నిన్ బ్రార్థించు వరము నిదియ

సాయినాథునందు సతతంబు భక్తియు,

సాయీభక్తి జన్మ జన్మమంద,

సతముగల్గుఁగాత-సతముగల్గుత; సుని

శ్వలముఁగాగ సతము గలుగుఁగాత!

77

సాయీ! నీపదకంజ పంచరమునందు

నీక్షణమ చొఱనిమ్ము నా హృదయహంసి;

సంత్యమున కఫ వాత పితృదికముల

కంఠమెడర, నిన్ స్మరియింపగలనా? లేనా?

78

సాయినాథ! నాకియ్యడ జననమొనఁగు

కతన నేమేమి యొనరింపగలను నీకు?

దేవ! నీ కృపమాత్ర వర్తింతు; నాదు

విధులొనర్పఁగ నిడు జ్ఞాన వీక్షణంబు.

79

ఎంచఁగ నీవకించనులకే లభియించెడివాఁడ కావె?-వాం

ఛించను నీపదాంబు రుహనేవల కన్యము; నీదురూపుధ్యా

నించెడి ధీవిశాలి యెవఁడే సపవర్గ మొనంగు నిన్ను యా

భించునె యాత్మబంధనరచించు వరంబుల? సాయినద్గురు! 80

కనినన్ సత్త్వ రజస్తమో గుణనియు క్తంబౌట నాయావరా  
 శిని బంధ బిడునంచుద్రోసి, గతమాలిన్యప్రభావున్. నిరం  
 జనునిన్, నిర్గుణు, నద్వయున్ బురుషునిన్. సర్వేశ్వరునిన్,  
 సర్వుఁ, జి  
 ధ్వునఁ, జిన్నాతు నినున్, భజించెద మహాత్మా! సాయి  
 నాథ ప్రభూ! 81

ధర, 'సంసారము'నందు సారమెడి? కాదా యత్తరార్థంబి?  
 సరణిన్ జూచిన 'శేషశాయి' యనినన్ సారంబెదో? 'శాయి'  
 యన్  
 పరభాగంబగు; 'శాయి' లేక సరతత్త్వంబాను 'శేషాఖ్య'; నీ  
 శ్వరశక్తిన్, 'శ,స,' లంద భేదమగుటన్ 'సాయి' ప్రపూ  
 రించెడిన్. 82

## జ్ఞానము

తెలివినిఁ దగ నమకూరిచి

యలసత మోహంబులుడిపి యతివర్జుఁడు ని

ర్మలుఁడున్ జ్ఞానాకృతియై

వెలిగెడి గురు సాయినాథు వినతి భజితున్. 83

"ఎవఁడవీవు? నేనెవ్వఁడ? నెచటవార

మేల? యని తత్త్వమును విచారించుకొనమి"

అనుచు బోధించు సాయీమహాత్ముఁడెపుడు

క్రీతి మనబుద్ధులెల్లఁ బ్రేరేచుఁగాత.

గురువు కృపలేకయే మాకుఁ గురురంబోవ  
దాత్మచే నాత్మదర్శన ప్రాప్తియెందు;  
కాన కరుణా కటాక్ష వీక్షణముఁ బఱపి  
స్వాత్మరూపంబుఁ జూపింపు సాయి నాథ!

## బ్రహ్మనంద విర్వచనము

దేహ చిత్తేంద్రియముల కతీతమును  
నాది మధ్యావసానంబులందు నెద్ది  
ప్రవిమలాత్మ ప్రసాద సంధనము నగునొ  
యట్టి స్థితియే 'బ్రహ్మనంద' మనంగఁబడును

86

కామమొనరించె, నొనరించె గామ మింత  
కామమేచేయు, నేజేయ; కర్త కామ  
మేను కర్తమగాను, చేయుచుఁగామ  
మేనుఁజేయుంపు; కామము! మానసమున  
కామమును వేల్చు నిదియో యా కామము

క్రోధమొనరించె, నొనరించె క్రోధమింత  
క్రోధమేచేయు, నేజేయ; క్రోధమగున  
కర్త; నేన గాను, క్రోధమేకారణంబు,  
ఏనుగాను, క్రోధము! నీకు నిదియేవేల్చు  
వందనంబులు వేవేలు వందనములు.

87

ప్రణవంబే బ్రహ్మంబగు,  
ప్రణవమె వాయువగును, ప్రణవమె సత్యంబౌ,  
ప్రణవమె యీ సర్వరంబగు,  
ప్రణవంబౌ సద్గురునకుఁ బ్రణకులొనర్తున్.

89

సకల భూతంబులందున సంచరింతు,  
వెల్ల భూత హృత్స్పీచు వసింతు వీవు;  
ఈన యజ్ఞ మీవేమంత్ర, విష్ణుడుండీవ,  
ఈవ రుద్రుండు, విష్ణుండీవీ, నీవ,  
బ్రహ్మయగుదువు. మఱి ప్రజాపతివి నీవ,  
అంబువులును దేజంబు రసంబు సమృత  
మైన బ్రహ్మంబు లోకత్రయంబు, భూర్భు  
వస్సు వర్లోకములు ప్రణవంబ! నీవ!

90

## సిద్ధాంతము

శాస్త్ర గురుబోధలను మఱి స్వానుభవము  
కలిమి నెద్దాని సరుఁడేడుగడగ నమ్ము  
అదియె శ్రేష్ఠంబు; పరమమౌ నదియ; యదె జ  
గంబునన్ వాని కవలంబనంబు, సాయి!

91

## అలిప్తస్థితి

తత్త్వవిదుఁడై స యోగి యెద్దానినైన  
దాను జేయనటంచును డలఁచు; వినుచుఁ  
గనుఁచు, డాఁకుచుఁ జనుచు, మూర్ఖుఁగుచు,ఁదినుచు  
నూర్పులడరుచు నిద్దుర నొందుచుండి.

92



చక్కబలుకుచు విసర్జించుచును గొంచు  
గన్నులను దెలుచుచు గనులమూయు  
చింద్రియములు మూత్ర మింద్రియార్థముల వ  
ర్తించు ననుచు నిశ్చయించుకొనును.

93

ఆయుధంబులు నన్ దెగవేయలేవు  
పావకుండేని నన్ను గాల్పంగలేడు  
జలములీనన్ను దడువఁగాఁజాలవెపుడు  
వాయువేనియు శోషింపఁజేయ లేడు.

94

తడుప ఛేదింప శోషింపఁ దగులఁబెట్ట  
సాధ్యమడ నెప్పడీ నేను నర్వగతుండ  
నాశరహితుండ స్థిరుండ ననాదియైన  
వాడ శుద్ధ బుద్ధుండనై జలగువాడ.

జననమేనొంద నెటులుండు జన్మమృతులు?  
ప్రాణమేనుగా నెటు తుత్పిపాసలొదవు?  
స్వాంతమా కాను, శోక మోహంబులున్నె?  
కర్తనా, కాను, బంధ మోక్షములుగలవె?

96

అఖిల భూతసంచయ హృదయములనుండు  
ఆత్మనేనని 'చందొర్కా'! ర రయుమయ్య!  
దోమలీగలు మఱి చిన్న చీమలుగ భు  
జించు చుందునీ విడువన్తు సంచయముల.

97

అంతరంగేంద్రియములుఁ గాయంబుఁగాను  
కా నహంకార ప్రాణవర్గములు, బుద్ధి;  
తనయ తరుణీధనాది బంధములఁగనను  
స్థిరుఁడ, ప్రత్యగాత్మను సాక్షి శివుఁడనేను. 98

మనసు బుద్ధి చిత్త మహంకృతినసరాదు,  
రసన నాసికాశ్రోత నేత్రములుగాను,  
క్షుమ జలాగ్ని వాయు ర్గగనములుగాను,  
శివుఁడ, సచ్చిదానందాత్మ శివుఁడనేను 99

పానఁగదాకృతి, నిర్వికల్పుఁడను, విభుఁడ,  
నింద్రియములనెల్లెడ నావరించియుండు,  
సర్వసముఁడను, బంధమోక్షములుతేవు.  
శివుఁడ, సచ్చిదానందుండౌ శివుఁడ నేను. 100

ఒక్కఁడను-లోన వెలినుండు పెక్కురగుచు  
లోన జ్ఞానంబు-వెలిని సజ్ఞానసరణి,  
త్యాగగతి లోన వెలిని బంధప్రవృత్తి,  
గలిగి కీడింతు నేను లోకంబులందు. 101

## అయధ్యానము

కమలమందు సంబు కణమేన యగుదును  
ఉదయమందు మయ్యయో మహార్క!-  
కమలమునకుఁ దగు వికాసము సమకూర్చి  
జలధియ దు నన్నుఁ గలియనిమ్ము. 102

“ఓమ్ ఘృణిస్సూర్య-ఆదిత్య”! -ఉదయ మొండె  
నాప్రభాకరు, డాదిమధ్యావసాన  
ములను నెయ్యది జలమొ, యాజలకణంబు  
పూర్ణమై వెలింగెడి మహాంబుధిని గలిసె. 103

## ప్రతిజ్ఞ - ప్రార్థన

బందుజనులు నను వీడిన  
నిందించిన గురు జనములు నిష్ఠుర ఫణితిన్,  
డెందమున వెలుగు పరమా  
నందుడు ‘శ్రీసాయి’, జీవనంబగు నాకున్. 104

సాయినూ క్తి ప్రత్యేకైక శాస్త్రమగును,  
సాయినాథుడె నిజ దైవమై యెసంగు,  
సాయినామ మంత్రమై నాకు జప్యమగును,  
సాయినేవ యొక్కటె కర్మమై యెలర్చు. 105

కినుకిన్ బంధులుదూరనీ, గురుజనుల్ గేలీయనీ, త్రోయనీ;  
జనముల్ కేకిసలాడనీ, కలత వంశంబందు రేకెత్తనీ;  
యనిశ్రపేమ భరానరాగ ముదితంబౌ నాడు హృద్యంగమే  
క్షణమేన్ మానునె సాయినాథ చరణాబ్జ తామృతా  
స్వాదనల్! 106

బాహులై త్రి సత్యంబునఁ బలుకువాడ  
 కృష్ణ! సాయి! సృసింహ! యంచెవఁడు తలఁచు  
 నతఁడు మృతిజేళఁ బాపాణ మటులఁబడిన  
 సాయిప్రభువు పానికి నభీష్టములుగూర్చు. 107

వెనుకను ముందును గెలఁకుల,  
 నయముగఁడు జాగరూకుడై నిజపద భ  
 కుని నన్నుఁగాచు బలవ  
 ర్ధనుఁ డఖిలవ్యాపి సాయిప్రభు వనురక్తిన్ 108

గత నేత్రున కేకాక్షియ  
 గతి; యేకాక్షికిని ద్వ్యక్షి గతి యయ్యెడి, నీ  
 క్షితి ద్వ్యక్షులై న మరుజ  
 ప్రతతికి ముక్కంటిసాయి పరమ గతియగున్. 109

సర్వమెందుండు, నెటనండి సర్వమొదవె,  
 నెవఁడు సర్వంబునన్ సర్వమెవనియందు  
 నుండు, నెవ్వఁడు సర్వమయుండొ, యట్టి  
 ప్రభువు సర్వాత్ము సాయికిఁ బ్రణుతిసేతు. 110

వందనము పరాత్మునకున్  
 వందనమాత్రప్రదీప భాగ్యంతులకున్  
 వందనము వాఙ్మనంబుల  
 కందని సాక్షియగు సాయి, కఖిలాత్మునకున్. 111

అంజలి, వరేశుడైన బ్రహ్మణ్యునకును,  
వందన, మనంతశక్తి సంపన్నునకును,  
మ్రొక్కు, లఖిల రూపునకు సహపునకును,  
ఎఱుక, లాశ్చర్యకృతికి, సాయీశ్వరునకు.

112

‘శరణ’నువారి కష్టముల సర్వము కూపడంగింప దత్తుడై  
పరమదయాబ్ధియై, బహుళ పాపకుజంబులకున్ గృహణమై,  
చరణగత శ్రితాంబుధికి శారద పూర్ణిమ చంద్రబింబమై  
పరగు పరిష్టు, శీర్డి పురవాసిని, సాయివిభున్ భజించెదన్. 113

దాచన్గల్గిన నావివేక మహితార్థబెల్లె గైకొంచుఁ బ్ర  
జ్ఞాచక్షుస్థితిలేచినన్ బలిమి సజ్జానాంధ కూపంబునన్  
దోచెన్ స్వేంద్రియ తస్కరోత్కర, మింకే త్రోవన్ గనన్  
లేచినన్

నీ చేయూతనొసంగి ప్రోవఁగదె! తండ్రి! సాయినాథ  
ప్రభూ! 114

జనభీమంబు సగాధమూలమగు నీ సంసార కూపంబునన్  
గనమిన్ గూలితి, దుఃఖ సర్వశతముల్ గాటించుచున్  
గ్రమ్మెద్రో  
వనెఱుంగన్, గృహణుండ, దీనుడను, నీపాదాబ్జముల్  
ప్రపాపుఁ గం  
టిని చేయూతనొసంగి ప్రోవఁగదె! తండ్రి! సాయినాథ  
ప్రభూ! 115

నానముడగుఁ బాతకియును

నీనముడగుఁ బావనుండు నిజమగతే, రీ

వీ సంగతిగని విహితం

జానరణిఁ దగ విధింపుమా! సాయివిభూ!

116

పుడమిపైఁ గాలుజాటుడుఁ బడినయట్టి

వానికాధారమైన దీపసుధ యగును;

నీయెడల నపరాధముఁ జేయు నాకు

కలదె మఱి పట్టుఁగొమ్మ నీకంటె? సాయి!

117

నిండు కరుణ నాపయిని నీకుండెనేని

స్వామి! సాయి! విచిత్రమిందేమికలదు?

పెక్కు లపరాధములను గావించియున్న

తనయుని నుపేక్ష నేయునే యనుఁగు జనని?

118

ఏనిపఠాంబుజాతముల హృత్కమలంబుల నిల్చి సంతత

ధ్యానసమాధులన్ గలుపమంతయుఁ బాసిన బుద్ధి, నాత్మత

త్వానుభవంబు, తోచినటులాడుదురో కవు, లట్టి; యాది గీ

ర్వాణుడు, సాయినాథభగవానుడు, నాకుఁ బ్రసన్నుఁ

డయ్యెడున్! 119

“సాయినాథ! సాయీశ! శ్రీసాయి!” యనుచు

నెల్లరకు నెల్లయెడల స్మరింపవగును;

సాయివిభుమయఁబీ జగజ్జాతమెల్ల;

పాయి గురువరు నుపదేశ స్థారమిదియ,

120

సాయినాథుని నెవడు గాంచంగలేడు,  
సాయి ప్రభువర్యుఁ డెవని గాంచంగబోడు,  
వాడు లోకంబులన్ నిండ వడయుచుండు;  
ఏవగించు నాతని యాత్మయేని నతని.

121

శంకరాచార్యునందు నీశ్వరునియందు  
సాయినాథునందును శేషశాయయందు,  
వస్తుభేదంపు బుద్ధి లవంబులేదు,  
కాని, సాయికృష్ణునియంద కలదు భక్తి.

122

నకల కల్యాణనిధి శేషశాయి, సాయి,  
యెవరి హృదయాంబుజముల వసించియుండు  
వారికెల్ల వేళల నెల్లపనులయందుఁ  
గలుగు విజయముల్, కళ్యాణ గౌరవములు.

123

## ప ల శ్లో తి

శ్రీయును బలము సరోగము  
ధీ యుక్తియు వాక్పటుత్వధృతులు సజాడ్యం  
బాయువు యశోవిశాలత  
సాయినాథుని స్మరింప సంప్రాప్తమగున్.

124

హృదయ పద్మస్థుడై సతంబెనఁగువాని,  
 సతత మభయ మాశ్రితుల కొసంగువాని,  
 సవ్యయశనంత సాయీశు నాశ్రయించు  
 వాని పరమవైష్ణవసిద్ధి బడయుచుందు. 125

అనిశము నదృక్తిని, బా  
 వన మాయుష్కరముఁ బుణ్య వర్ధన మఘనా  
 శనమగు శ్రీ సాయీప్రభు  
 మననముఁ జదివినను వినిన-మహితార్థమిడున్. 126

కష్ట పాపసంచయము లొక్కటనఁ దొలఁగు  
 సుస్థిర ప్రజ్ఞ, జీవన సుఖములొదవు  
 సత్యముగ సాయినాథ ప్రసాదగరిమ  
 సత్వరమకల్లు సర్వార్థ సాధకంబు. 127

జగముల సృజించి పెంచి పెల్చినగ్రసించు  
 నడ హరిహర రూపకుని విశ్వాధిపతిని,  
 సాయినాథునియెడ, భక్తిసలుప నేర్చు  
 వారి కపజయంబు, పరాభవంబులేదు. 128

కరచరణానువంగములుఁ గాయక వాచక కర్మ జంబులున్,  
 బొత్తి, శ్రవణేక్షణ హృదయ మూలములౌ సపరాధ  
 సంచయం,  
 బెఱిగియె నేనెఱుంగకయె, యేమొసరించితిన్, క్షమింపు,  
 మీ

శ్వర! కరుణాకరా! జయము! సర్వవిధాయక! సాయి  
 నాయకా! 1:9



నీవ తల్లివగుదు నీవ తండ్రియునౌదు  
నీవె బాంధవుడవు నీవ సఖుడ,  
నీవ, విద్యయగుదు వీవె ధనము నొకు  
సకలమగుదు వీవ సాయిజేవ!

130

తనువుచే, వాక్కుచేతను, మనసు నిండి  
యములచే , బుద్ధిచే, మఱి యాత్మచేత,  
స్వ స్వభావానుసారినై సలుపునట్టి  
సకల మర్పించెదను, నీకు, సాయిసాధ!

131

సకల మంగళాకరుడౌట సాయినాథు  
నెవరు హృది నిల్పి సతము ధ్యానించి కొలుచు  
చుందు, వారలకొదవు నిత్యోత్సవంబు,  
నిత్యమంగళంబును, మఱి నిత్యలక్ష్మి.

132

ఏరి హృది మందహాసో  
దార ముఖాబ్జుండు సాయి తగ నిలుచునో, య  
వ్వారికి జయ లాభములగు;  
వారలెఱుంగరు పరాధవాపజయంబుల్.

133

పాపంబులు శమయును, సం  
తాపంబులు డుల్లు, , బాయు దారిద్ర్యంబుల్,  
ప్రాపించు సౌఖ్యసంపద,  
నీపాద శ్రీవణ మనస నిష్ఠన్, సాయీ!

134

ఎల్లరకును సౌఖ్యములు వర్ధిల్లుగాత!  
 ఎల్లరాశోగ్యముగను జరింతుగాత!  
 కరము శుభముల నెల్లరుఁ గాంతుగాత!  
 ఒక్కరేన్ వ్యసనము లొందకుందుగాత!

142

జలనిధి జలములఁగొని యా  
 జలనిధికిన్ దర్పణంబొసఁగు నటుల, నీ  
 పలికించిన పలుకులఁ గృతఁ  
 బలికి సమర్పింతు, సాయీబాబా! కొనవే!

143

అఖిల భారత సాయీ సంఘాధినేత  
 యైన నరసింహు నమ్మతోక్తి ననుసరించి  
 తెనుఁగునన్ సాయీమనన తృతీయస్కంధ  
 మప్పనంబిడితిని కొనుచుయ్య! సాయీ

144

స్వస్తి! వ్యయ వత్సరంబునఁ జైత్రశుద్ధ  
 దశమి గురువారమున భవతారకముగ  
 “సాయీమననంబు” పలికి యాసక్తి నీకొ  
 సంగు నన్ను, నీకృతిఁ, గొమ్ము! సాయీనాథ!

145

శ్రీ సాయీమననము — తృతీయ స్కంధము

స ర్వ ము - స మా ప్త ము.

శ్రీ సాయీనాథార్చనమస్తు

ఓం - తత్ - సత్.